

Ukanikorongi u Kagita Ubana a Asu u Aza a Korintiya

Ukukpa u kadyanshi

Bulus korongu ta ikanikorongi i re ubana a asu u Atoni a Korintiya. Korintiya ilyuci i'ya i pige kpam a ikengi i kushiva. Ama a da a ka rongo pini a wuta ta a asu kau-kau. Kala ka ilyuci ki kari n karinga wa adama a ukuna u cingi u da wari pini. Kuwa ku kameli ka a ka isa Afurodita ka iryoci i tsicingi tsu ilyuci yi, kpaci a zuwa ta pini ashankala kazu ka te adama a aza da a ka gbashika yi. Bulus bana ta a ilyuci yi u yain manyan ma uyan atani tsara u tsara ikebe i'ya wa lya n u wenishiki ama a ukuna u Yesu. Ama ushani aza a Korintiya yi aza a unambi a da, shegai aza roku azapige a da ama a reve ta n ele.

A ukanikorongi u na vi Bulus wenishike ta tyoku da Atoni a ka rongo a asu u da ama a ka yansa ukuna u cingi cika. U da Atoni a gan ta a rongo na ndishi n shinga, kotsu a rongo abolo abolo a da a ka shilakanasa wa. U wenishike ta u da kotsu Atoni a yansa unyushi u tsishankala ko ukuna u cingi u roku wa. U dansa ta tyoku da Kashila ka ciga iyolo i rongo. A ukanikorongi u na vi, Bulus wenishike ta tyoku da uciga u mayun wari n ucira. U wenishike ta kpam tyoku da ulya u kayala u mayun wari. A makorishi, u wenishike ta tyoku da a 'yangasai Yesu a ukpa, nala dem atoni a ne a ka tsara utsara u kaci.

Utsarā u kaci u Yesu a ukpā u tuko tā Atoni ucira u uma. Tagarāda u na u tonuko tsu tā an utsarā u kaci u Kirisiti u lai uciga u ili i likimba, kpam nala dem Atoni a ka fuḍa tā a 'yuwan ili i likimba a toni Kirisiti.

Ili i'ya i'ari a tagarāda u na vi

Idyani n kvasu ka Bulus (1:1-9)

Udani a kaci ka uḅolomgbono kaci (1:10–4:21)

Ukpāḍa u upanamgbana u aza a kuwa a te (5:1–7:40)

Unākā Kashilā tsupige a unā u kameli (8:1–11:1)

Ulya u kayala n ukuna u kuwa ku Atoni (11:2–14:40)

Utsarā u kaci u Kirisiti a ukpā (15:1-58)

Kune ubana a asu u aza a unambi (16:1-4)

Afoḅi a nwalu n Bulus (16:5-12)

Ili i'ya ya ḅālā Bulus n idyani (16:13-24)

Ukukpā u kadyanshi

¹ Mpa Bulus uza ḍa wa koronku ḍa ukanikorongi u na vi, utoku u tsunu Sasatsani dem wa danasa ḍa tā. Kashilā ka isa mu tā n woko kasuki ka Yesu Kirisiti Kawauwi adama a ḍa nala Kashilā ka cigai u woko.

² Eḍa Kuwa ku Atoni ku Kashilā ka kari a Korintiya ka ma koronku. Kashilā ka isa ḍa tā i woko ama a uwulukpi a ne. U gonuko ḍa tā uwulukpi a asu u Yesu Kawauwi. U yan tā dem nala a asu u ama a ḍa gbā a ka lyaka kala ka Yesu Kawauwi kayala a asu kau-kau. Kawauwi aya Asheku a tsunu kpam dem n Asheku a le.

³ Asaka Kashila Tata u tsunu n Asheku Yesu Kawauwi u naka da ukuna u shinga na ndishi n shinga.

Bulus cikpai Kashila

⁴ N tsu cikpa ta Kashila ka va adama a kune ku ushani ka u ne da, an i wokoi ama a Yesu Kawauwi gogo-na. ⁵ I yan ta utsari a ili dem, hal n gba kadyanshi n ureve dem adama a da i'ari ka'olo n eyi. ⁶ Nala u wenike ta la vi ili i'ya n tonuko da a kaci ka ne mayun da. ⁷ Adama a nala i wusha ta gba kune ku Kulu ku Kashila ka u gain i tsara hal n i vani ugono u Yesu Kawauwi Asheku a tsunu. ⁸ Wa zuwa da ta i gbama hal ubana a makorishi tsara Kashila ka kana da n unyushi wa kain ka baci Yesu Kawauwi Asheku a tsunu wa gono. ⁹ Mayun da Kashila ka yanka da nala, kpaci u tsu yansa ta gba ili i'ya baci dem u danai, kpam u dangasa da ta i yain tsije n Maku ma ne; wata, Yesu Kawauwi Asheku a tsunu.

Atoni a pecenei abon abon

¹⁰ Ama a va, ma folo da, adama a kala ka Yesu Kawauwi Asheku a tsunu, gba de i panamgbana n atoku. Kotsu i pecene kaci ka de abon kau-kau wa, shegai bolomgbonoi kaci ka de tsara i woko n katakasuvu ka te n ure u uyawunsa u te. ¹¹ Ama a va, ama roku aza da a'ari a kuwa ku Kuluwi* a tonuko mu ta a da efa pini ya yamgbana kananamgbani. ¹² A da ya dem a asuvu a de wa dansa ili kau-kau. Uza roku u dana, "Mpa Bulus da ma tono." Uza roku u dana, "Mpa Apolo da ma

* **1:11** Kuluwi uka da, kpam a dana ko ama yi ama a ne a da ko agbashi ko aza da a ka rongo a kuwa ku te wa.

tono.” Uza roku u dana, “Mpa Bituru ɗa ma tono.” Uza roku kpam u dana, “Mpa Kirisiti Kawauwi ɗa ma tono.”

¹³ A ka fuda a peci Kawauwi uza ɗa wari uza u te a asu kau-kau ɗa? A'a! Bulus kuwa adama a de a mawandambani ɗa? A'a! A lyuɓugu ɗa tsara i woko atoni a Bulus ɗa? A'a! ¹⁴ N cikpa ta Kashila an bawu n lyuɓugi ko uza u te u de, shegai Kirisibu n Gayu. ¹⁵ Gogo-na ko uza wa dana a lyuɓugi yi a kala ka va wa. ¹⁶ (N ciba ta gbam, n lyuɓugu ta dem Isitifanu n aza a kuwa a ne gba, shegai ma fuda ma ciba an n lyuɓugi aza roku kpam wa.) ¹⁷ Kawauwi ka suku mu n lyuɓugu ama wa. Shegai u suku mu ta n yain Kadyanshi ka Shinga. Kpam a'ayin a da baci ma yan Kadyanshi ka Shinga ki, n tsu yan ka n ugboji u ama wa, kpaci ma ciga ucira u ukpa u Kawauwi a mawandambani u woko u gbani wa.

Kawauwi ka ucira n kakiri ka Kashila

¹⁸ Ama ɗa a'ari a ure u ubana a ukpa a pana baci akani a ukpa u Kawauwi, wa woko ta utengeshi ara le. Atsu kpam aza ɗa Kashila ka wauwusa, tsu pana baci, ucira u Kashila u ɗa. ¹⁹ A korongu ta a Tagarada u Kashila:

“Ma wacinsa ta kakiri ka aza ɗa a bidyai kaci ka le a'ari n kakiri.

Ma kangu ta ureve u arevi.” ◇

²⁰ Ndya kalen ka likimba u ayawunshi, n awenishiki a mele, n aza a kananambani ka ukuna? Kashila ka zuwa le ta a wokoi ili i gbani kpam u wenikei kakiri ka le ka woko ka gbani. ²¹ Kashila uza ɗa wari n kakiri u bidiga ta kaci ka ne wa asaka

◇ 1:19 Isha. 29:14.

ama a likimba u na a yain manyan n kakiri ka le a boli yi hal a wene yi wa. A unā u nala, aku u gonoi u dangasai u wauwa aza da a wushuki n kadyanshi ka tsu yain kuɓari, ka kari yavu utengeshi. ²² Aza a Yahuda a tsu zama ta a wene ikunesavu tsara u wenike le Kashila ka yan ta manyan. Awulawa a tsu ciga ta a tsara kakiri. ²³ Adama a nala, an tsu yain kuɓari ku Kawauwi ka kuwai a mawandambani, aza a Yahuda a bidya ta u da unyushi u da, Awulawa kpam a bidyai u da ili i gbani. ²⁴ Shegai a asu u aza da Kashila ka isa, gba aza a Yahuda n Awulawa, akani yi a da na: Kawauwi, aya ucira n kakiri ka Kashila. ²⁵ Ko Kashila ka baci n utengeshi, u la ta ya dem kakiri, kpam ko wa baci bawu ucira, u la ta ya dem ucira.

²⁶ Ama a va, cibai tyoku da i'ari an Kashila ka dangasa da. Ama a likimba u naha a yawunsa an ama ushani a asuvu a de a'ari n kakiri wa. Ama da a'ari azapige a asuvu a de a'a gan wa. Ama da a'ari aza a kuwa ku tsugono a asuvu a de a'a gan wa. ²⁷ A unā u nala, Kashila ka dangasa ta ili i'ya likimba danai ili i utengeshi i'ya tsara u nei aza da a bidyai kaci ka le a'ari n kakiri uwono. U dangasai kpam aza da bawu a'ari n ucira tsara u nei aza da a'ari n ucira uwono. ²⁸ U dangasai ili i'ya ama a likimba a goroi a yawunsai yavu i maci i'ya wa ko kpam yavu ili i roku i'ya wa gba gba, aku u yankai ili i nala yi manyan a asu u ili i'ya a wenei n kalen tsara i woko i gbani. ²⁹ U yan ta nala tsara ko uza u yain aradi a kapala ka ne wa. ³⁰ Kashila ka ka zuwa da i woko ili i te n Yesu Kawauwi. U zuwai Kawauwi eyi kaci ka ne u woko kakiri adama a ulya u kapala u tsunu. Adama a ne a da Kashila ka

wusha tsu. U gonuko tsu uwulukpi, kpam u nekei kaci ka ne tsarā u wutukpā tsu a asu u unyushi u cingi. ³¹ Tagarāda u Kashilā u dana tā, “Uza dā wa ciga u yain arādī, u yain a dā a ili i'ya Asheku a yain koshi.”

2

Kadyanshi a kaci ka Kawauwi n ukpā u ne

¹ Ama a va, an n tuwāi n tonuko dā akani a dā Kashilā ka sokongi vi, n dansa n ureve u kadyanshi wa, kpam n wenike ugboji wa. ² Kpaci tun a'ayin a dā mārī n adā, n yawunsa tā n asansa n ko ndya wa, shegai bamu n Yesu Kawauwi koshi, hal gai ukpā u ne a mawandamgbani. ³ A'ayin a dā n tuwāi ara de vi, ikyamba i va i razugba tā hal gbam ya je adama a uwonvo. ⁴ Kpam an n wenishikei nā n yanyi kuḅari ki, n dansa tā karara. N yan ugboji wa, bele n leshi dā n kadyanshi. N asakā tā Kulu Keri ku Kashilā ku wenike ucira u ne. ⁵ Yan dā n yain nala tsarā i tsarā upityanangu adama a ucira u Kashilā, shegai adama a ugboji u vuma wa.

Kakiri ka Kashilā

⁶ A'ayin a dā baci dem mārī a asuvu a Atoni a dā a'arī n ucira, n tsu yan tā kadyanshi n kakiri. Shegai icun i kakiri ka likimba wārī n ka ka wa. Kpam icun i kakiri ka aza a tsugono a likimba a na a ka ciga ka wa, kpaci ele aza dā ucira u le wa woko u gbani u dā. ⁷ N dansa tā n kakiri ka Kashilā ka kari usokongi, ka u asakāi usokongi hal n gogo-na. Kahu likimba gitā, Kashilā ka foḅuso tā kakiri ka nala ki tsarā u tuko tsu tsupige. ⁸ Ko uza u tsugono u te a likimba wā la u revei n ka wa. A da baci a'arī

a revei n ka, a'ari a ka wandamgbana Asheku uza u tsupige wa. ⁹ Shegai Tagarada u Kashila u dana ta:

“Ili i'ya Kashila ka foɓusukoi aza da a ka ciga yi i la ta ili i'ya a wenei n a'eshi a le,

i la ta kpam ili i'ya a panai n atsuvu a le.

Ko uza kotsu u yawunsa a ukuna u nala vi wa!”

¹⁰ Tsu reve ta n ukuna u nala vi kpaci Kulu Keri ku Kashila ku wenike tsu de ko ndya wa. U tsu wene ta ko ndya wa hal dem n ili i usokongi i Kashila. ¹¹ Ada koshi vu revei ili i'ya i'ari a katakasuvu ka vunu, Kulu Keri ku Kashila kpam aya koshi u revei ili i'ya i'ari a katakasuvu ka Kashila.

¹² Shegai Kashila ka naka tsu ta Kulu Keri ku ne, ili i'ya i zuwai bawu tsu yawunsa tyoku da ama a likimba a tsu yawunsa i'ya gai la vi. Da kpam dem i zuwai tsu tsu reve ili i'ya Kashila ka naka tsu vi faa.

¹³ Tsu tonuko da baci nala vi, tsu tsu yanka kakiri ka kadyanshi ka vuma manyan wa. Tsu tsu dansa ta kadyanshi ka Kulu ku Kashila ku tonuko tsu tsu dana a'ayin a da tsa wutumkpusuka aza da a'ari n Kulu ku Kashila ukuna u mayun a kateshe.

¹⁴ Da gai i zuwai she uza da wari n Kulu ki aya koshi u tsu reve n unu u shinga u Kulu ku Kashila vi. Uza da baci dem bawu wari n Kulu ku Kashila, u tsu yawunsa ta unu u shinga u nala vi utengeshi u da.

¹⁵ Uza da baci wari n Kulu ki, wa fuda ta wa vece ukuna u na vi, shegai eyi ko uza wa fuda wa vece yi wa.

¹⁶ Tagarada u Kashila u dana ta: “Ya revei katakasuvu ka Magono ma Zuba? Ya wa fuda wa naka yi adooki?” ◇

◇ 2:16 Isha. 40:3.

Shegai tsa fudā tā tsa reve ukuna u na vi, kpaci tsā tā n katakasuvu ka Kawauwi.

3

Agbashi a Kashilā

¹ Ama a va, an n dansai n aḍa, n dansa n aḍa tyoku u Atoni a ḍa a'ari n ucira wa; u kaṅa tā n dansa n aḍa yavu eḍa aza a likimba na ḍa i'ari, ko kpam yavu mmuku n shili n ḍa i'ari a asuvu a Kawauwi. ² N neshe ḍa ilikulya wa adama a ḍa i buwai ve ucomo mani. Ko n gogo-na kotsu i ratsa ulya ilikulya wa adama a ḍa ya rongo tā tyoku ḍa ama a likimba na a ka rongo. ³ Ya yamgbana malyon n atoku a ḍe kpam n i shilakani. Nala u wenike tā an eḍa aza a likimba na ḍa, kpam ya tono ure u ne. ⁴ Uza u te u ḍe u dana tā, “Mpa Bulus ḍa ma tono.” Uza roku kpam u danai, “Mpa Apolo ḍa ma tono.” A'ayin a ḍa ya dansa nala, i yan tā yavu eḍa ama a likimba a ḍa.

⁵ Ya Apolo wari? Ya Bulus? Aṭsu agbashi a Kashilā a ḍa koshi aza ḍa a ḅanga ḍa i wushuki. Ya dem a asuvu a tsunu manyan ma Asheku a naka tsu ma tsa yan. ⁶ Mpa icun i'ya n cei, Apolo kpam tsunki i'ya mini. Shegai Kashilā ka ka zuwai i'ya i gbonguroi. ⁷ Uza ḍa u cei n uza ḍa u tsungi mini a'ari n kalen wa, shegai Kashilā ka kari n kalen kpaci aya u zuwai i'ya i gbonguroi. ⁸ Uza ḍa u cei n uza ḍa u tsungi mini gbā ciga ḍa a ka ciga kashina ki ka lobono. Kashilā ka tsupa tā ya dem n manyan ma ne. ⁹ Kpaci aṭsu atoku a ḍa aza ḍa a ka yan manyan ma Kashilā kaḅolo, kpam eḍa kashina ka Kashilā.

Kuma ku Kashilā ka dem i'ari. ¹⁰ N yan ta manyan ma kamai ka shinga adama a da Kashilā ka ka zuwa mu n fuda n yain ma, kpam n shigbai cuku tsu kuma tsi, uza roku kpam wa ma a zuba u ne. Shegai ya dem a asuvu a de u kirana n tyoku da wa ma. ¹¹ Cuku tsu kuma tsa tsu shigbai vi aya Yesu Kawauwi, uza wa kpam la wa shigba tsu roku kau wa. ¹² A'ayin a da baci ama a ka ma a zuba u cuku tsi, aza roku a ka yan ta manyan n zinariya ko azurufa ko atali a shinga, aza roku kpam a ka yan ta manyan na ndanga ko a'iwa ko kpam ciwa. ¹³ Shegai a'ayin a ukondo n a afada a da pini utuwa kain ka makorishi ka a ka kondo manyan ma kamai dem ka yain. Manyan dem a ka kondo ta ma n akina tsara a wene ko akina yi a ka lya ma. ¹⁴ Kuma ki ku rana baci wa, kamai ki ka tsara ta katsupi ka malen ma manyan ma ne. ¹⁵ Shegai ku rana baci, kamai ki ka namba ta ili gba. Kamai ki ka la ta, shegai wa woko ta yavu uza da u lai a akina.

¹⁶ N revei i reve ta eda kuwa ku Kashilā ka, kpam Kulu ku Kashilā kari a asuvu a de. ¹⁷ Kashilā ka wacinsa ta uza da u wacinsai kuwa ku Kashilā ku na ki. Kpaci kuwa ki ka ta uwulukpi, kpam eda kaci ka de kuwa ki ka.

¹⁸ Asakai uyinsa kaci ka de. Uza roku wa wundya baci eyi uza u kakiri u da, tyoku da likimba wa wundya kakiri kari, she u gonuko kaci ka ne katengeshi a kapala ka le tsara u woko uza u kakiri u mayun. ¹⁹ Ili i'ya likimba bidyai kakiri ka, i'ya Kashilā ka bidyai i woko utengeshi. Tagarada u Kashilā u dana ta, "Kashilā ka wanda ta aza a ugboji a'ayin a da a ka yan ugboji u le." ²⁰ U dana

tā kpam, “Magono ma Zuba ma reve tā afobi a da aza a kakiri a yain a gbani a da.” ²¹ Kotsu i yain aradi an ya tono vuma u pige u roku wa. Ili dem i de i'ya: ²² Bulus n Apolo n Bituru aza de a da. Nala dem gba likimba u de u da. Uma n ukpa n a'ayin a gogo-na n a da a ka tuwa, a de a da. Mayun, ko ndya wa i de i'ya. ²³ Eda kpam aza a Yesu Kawauwi a da, Yesu Kawauwi kpam uza u Kashila u da.

4

Manyan ma asuki

¹ U gan tā ama a wene tsu tyoku u agbashi a Kirisiti Kawauwi, aza da Kashila ka nakai ukuna u maci u da wari usokongi. ² Kpam ama a naka baci agbashi manyan ma uyan, a tsu ciga le tā a yain ma n unaka u katakasuvu. ³ Mpa ara va, n dambula ko eda ko kuwa ku afada ku yanka mu afada wa. Mpa gbam n tsu yanka kaci ka va afada wa. ⁴ N reve n ukuna u cingi u roku u da n yain wa, shegai nala u zuwa n woko uza da bawu wari n unyushi wa. Asheku a da a tsu yanka mu afada. ⁵ Adama a nala kotsu i kidaga uza ugana bawu kotsu a'ayin a yain wa, vanai ve hal she a'ayin a da Asheku a gono. Wa wenike tā ukuna u da wari usokongi gogo-na a kateshe, wa wenike tā kpam ili i'ya ama a ka ciga i'ya i'ari usokongi a atakasuvu a le. Aku Kashila ka woko uza da wa cikpala ya dem tyoku da u gain.

⁶ Ama a va, n zuwa da tā i wundyana mu n Apolo tyoku u iryoci a ukuna u da ma dansa vi, tsara i rotsongusu kalen ka udani u da u danai, “Tonoi i'ya a korongi a Tagarada u Kashila koshi.” Pini nala, ya yan n aradi i gorimuko uza u te i goro uza

u te wa. ⁷ Ya va wundya v̄ari? Va wundya vu la Atoni a d̄a a buwai? N̄dya v̄ari n i'ya, i'ya bawu Kashil̄a ka n̄ak̄a vu? Kashil̄a ka baci ka n̄ak̄a vu gb̄a ili i'ya v̄ari n i'ya, ndya i zuwai va yan ar̄ad̄i yavu n kaci ka vunu ka vu yain i'ya?

⁸ Ya wundya t̄a yavu gb̄a ili i'ya ya ciga i'a t̄a n i'ya. Ya wundya t̄a yavu aza a uts̄ari a d̄a i'ari. Hal i lyai tsugono bawu ātsu. A'ari a dana gb̄am ngono n d̄a i'ari kotsu tsu lyai tsugono tsi kaḅolo n aḅa. ⁹ U yan mu t̄a yavu Kashil̄a ka zuwa tsu t̄a asuki tsar̄a tsu woko ama d̄a bawu ama a ka n̄ak̄a tsupige, tsu wokoi yavu aza d̄a a'ari a kuwa ku a'ali aza d̄a a ka ne uwono a kateshe.* Tsu wokoi yavu ama d̄a a pur̄ai a bankai a kakur̄a tsar̄a a wuna le, tsar̄a gb̄a ama n atsumate a zuba a wundi tyoku d̄a a ka kuwa. ¹⁰ Ama a likimba a na a ka wundya yavu ātsu utengeshi u d̄a tsa yan an tsa yanka Kawauwi manyan. Shegai ara d̄e kpam ya wundya t̄a yavu i'a n kakiri an ya tonon Kawauwi. Ya wundya yavu atakasuvu a tsunu a'la n ucira wa, a d̄e kpam n ucira. Ya wundya ama a ka n̄ak̄asa d̄a tsupige shegai ātsu a ka n̄ak̄asa tsu wa. ¹¹ Hal n gogo-na gb̄am kambulu n kakuli ka tsari a upana, ts̄a kpam n aminya a u'uka a shinga wa. Ama kpam a ka yansa tsu mavura cika. Tsar̄a n kuwa ku kaci ku tsunu wa. ¹² Tsu mātsa t̄a tsu yain manyan n akere a tsunu. Ama a yanka tsu baci un̄a u cingi, tsu tsu zuwuka le t̄a un̄a u shinga. Ama a ka yansa

* **4:9** Katigi ka aza a Roma ka lya baci kuvon aku a ka gono a kuwa, a kapala ka wa wala, aku asoje n aza d̄a a ḅanga yi a toni yi a kucina. Pini nala, aza d̄a a kan̄ai tyoku u agbashi a'ayin a kuvon yi a toni a makorishi. Bulus r̄atsan̄aka t̄a kaci ka ne n agbashi a d̄a a'ari a makorishi.

tsu baci mavura, tsu tsu kawunku t̄a ma. ¹³ Ama a ka dansa baci kagbani a kaci ka tsunu, tsu tsu dansa t̄a ukuna u shinga a kaci ka le. Gogo-na gb̄am tyoku u kaviri d̄a ama a bidya tsu ili i'ya a ka wotsongu n tyoku u akama a d̄a a ka z̄a a wotsongu.

¹⁴ Ili i na yi korongu d̄a ma korongu i'ya tsar̄a i pana uwono wa. Ciga d̄a ma ciga n rono d̄a atsuvu kpaci ed̄a mmuku n v̄a n d̄a aza d̄a ma ciga. ¹⁵ Ko i'a baci n awenishiki azu kupa (10,000) aza d̄a a ka wenishike d̄a a kaci ka Kawauwi, mpa tata u d̄e koshi. I woko d̄e mmuku n v̄a a asuvu Kawauwi an n tonuko d̄a ukuna u ne. ¹⁶ Adama a nala, ma folo d̄a i toni iryoci i v̄a i yain tyoku d̄a mpa ma yansa. ¹⁷ Ili i'ya gai i zuwai ma sukunku d̄a maku ma v̄a Timoti i'ya gai la vi. Aya macigi ma v̄a kpam kagbashi ka maci ka Asheku. Wa cibuga d̄a t̄a ili i'ya n wenishikei a kaci ka Yesu Kawauwi tyoku d̄a n wenishikei ko nte wa a asuvu a a'uwa a Atoni.

¹⁸ Aza roku a d̄e a ka yan ar̄adi yavu ma tuw̄a d̄a ukyawan wa. ¹⁹ Shegai Asheku a wushuku baci n tuw̄a, wa b̄ar̄akpa wa ya wene mu t̄a. N tuw̄a baci ma wene t̄a ili i'ya aza a ar̄adi a nala yi a ka yansa. Kpam ma reve t̄a mayun d̄a baci a'ari n ucira u Kashil̄a ko kpam kadyanshi ka gbani ka a'ari a uyansa. ²⁰ Kpaci tsugono tsu Kashil̄a ts̄a adama a kadyanshi wa, shegai adama a ucira. ²¹ A asuvu a ili i re i na yi, ndya i dangasai, n tuw̄a n kajaβu, ko gai n tuw̄a yuwu n uciga?

5

Afada a kaci ka tsishankala

¹ N pana ta a da uza roku a asuvu a de u yan ta tsishankala, a da wa vakusu n uka u tata u ne. Ko aza da gbam bawu a revei Kashila a kovo ta ucun u unyushi u nala vi. ² Ya yan aradi, a una u da ya namgba katsuma. U gan ta gbam i loki yi kpam i wutukpa yi a asuvu a ama a de. ³ Ko an u wokoi ma ta mbari n ada, n tsu cibusa ta n ada. N yan ta afada yavu ma pini kabolo n ada. N ucira u da Yesu Asheku a naka mu, n kidaga ta vuma da u yain unyushi u cingi u nala vi ugana yavu ma pini n ada. ⁴ A'ayin a da baci i isa ndishi a ukuna u na vi, kulu ku va ka ta n ada, ucira u Yesu Asheku kpam wa rongo ta n ada pini a asu vi. ⁵ U kana ta i neke vuma u nala vi a asu u Kanangasi.†* Kanangasi ka wacinsa ta ikyamba i ne, shegai a ka wauwa ta kulu ku ne kain ka baci Yesu Asheku u gonoi.

⁶ Aradi a de a gan wa. I reve ta kalen ka udani u da u danai, “Maku ma yisti kenukulu ma ma tsu zuwa kira ku akala ku kasasu ku shita.” Wata, i asaka baci vuma da wa yansa tsishankala tsi u lyai kelime n ada, aza roku a asuvu a de a ka git ta uyansa unyushi u cingi tyoku da wa yansa. ⁷ Tyoku da aza a Yahuda a tsu takpa gba yisti da wari a a'uwa a le kahu a yain Abiki a Upasamgbana,† nala dem ya takpa vuma u nala vi a asuvu a de. Kashila ka wulukpe da ta adama a da Kawauwi ka kuwai u wutukpa tsu a unyushi u cingi. Wa ta tyoku u ncon n da aza a Yahuda a tsu kida a'ayin a Abiki a Upasamgbana caupa. ⁸ Adama a da wari mayun nala, u gan ta tsu rongo ucibusa atsu ama a Kashila a da. Tsu varangu yisti

* **5:5** Kanangasi; wata, “Shetan” kala ka dem ka Kalapansi.

cau vi; wata, kotsu tsu rongoi n ahali a cingi n a malyon n ure u tsicingi tyoku da tsu yansai caupa kahu tsu woko Atoni wa, shegai tsu rongoi n ahali a shinga n ukuna u mayun tyoku u burodi u da bawu wari n yisti.

⁹ An n koronku da caupa, n tonuko da ta kotsu i pecemgbene n ama da a ka yansa tsishankala.

¹⁰ Aza da bawu a'ari Atoni alya ma dansaka wa. Mayun da aza roku a asuvu a le a ka yansa ta tsishankala. Aza roku a le a ka yansa ta kurura, aza roku aza a mawusuka, aza roku kpam aza a ulyasaka ameli kayala a da. Ya ciga baci i pecemgbene n icun i ama a nala yi, u kana ta she i asaka likimba. ¹¹ Ili i'ya ma tonusuko da i'ya, i pecemgbene n uza da wa isa kaci ka ne Katoni, shegai wa yansa tsishankala, ko kpam wa yansa kurura, ko kpam uza da wa lyasaka ameli kayala. I pecemgbene n uza da wa wishisa aza roku, ko kasoi, ko kpam uza u mawusuka. Kotsu gbam i lyai ilikulya kabolo n ucun u vuma u nala vi wa.

¹² Ma n ucira u da ma yanka aza da bawu a'ari Atoni afada wa. Shegai i'a ta n ucira u da ya barana Atoni a da a yain icun i inyushi i nala. ¹³ Kashila ka ka yanka aza da bawu a'ari Atoni afada. Tagarada u Kashila u dana ta, "Uza roku wa baci uza u cingi a asuvu a de, loko ni." ◇

6

Ubansaka atoku a kunu ku afada

¹ Uza roku a asuvu a de wa baci n ukuna n Katoni ka roku, kotsu i banka ukuna vi a asu u uza u afada u da bawu wari Katoni wa. Foloji ama a Kashila

◇ 5:13 U.Ml. 17:7.

a yanka ɗa afada a ukuna vi. ² I reve an kain ka roku ɗtsu Atoni tsa yanka likimba afada wa? Eɗa baci ya yanka likimba afada, ya fuɗa ya yan afada a ikuna i kenu i na yi wa? ³ I reve an a a'ayin a ɗa a ka tuwa tsa yanka atsumate a zuba afada wa? Adama a nala ya fuɗa ta ya yanka ikuna i naha afada. ⁴ I'a baci n ukuna icun i na, niɗa ya bana a asu u aza a afada a kateshe, aza ɗa bawu ama a Kashila a ka naka karinga? ⁵ N dana ta nala tsara i pana uwono. N reve ta a ka namba uza roku a asuvu a ɗe uza ɗa wari n kakiri ka wa fuɗa wa yan afada a'ayin a ɗa baci ukuna u rukpai a mere ma Atoni wa. ⁶ Shegai a unā u ɗa ya yan nala, aku i gonoi ya bansaka atoku a ɗe a kuwa ku afada, ya yansa kananamgbani a kapala ka aza ɗa bawu a revei Kashila.

⁷ I bidya baci ukuna u ɗe ubana a kunu ku afada, i rukpa ɗe. Katoni ka roku ka yanka baci uza u te u ɗe i'ya bawu i gain, kotsu u banka yi a asu u uza u afada wa. Wa laka yi ta u yanka yi baci ukuna u roku wa. Ko kpam Katoni ka roku ka ryafa baci uza u te u ɗe, kotsu u banka yi a asu u uza u afada wa. Wa laka yi ta u asaka ukuna vi. ⁸ Shegai eɗa dem i tsu nusa ta i ryafa kpam aza roku, i tsu yan ta dem nala a asu u atoku a ɗe Atoni!

⁹⁻¹⁰ Kotsu i yinsa kaci ka ɗe wa. Mayun i reve ta ama a cingi a ka tsara tsugono tsu Kashila wa. Ama a na yi alya, aza ɗa a ka lyasaka ameli kayala. Nala dem aza a uyan tsishankala, n a'ali a ɗa a ka vakusu n aka a roku, n aka a ɗa a ka vakusu n a'ali a ɗa bawu a'ari a le, icun i ama a na a ka uwa a tsugono tsu Kashila wa. A'ali a ɗa a asakai atoku a le a'ali a ka vakusu n ele a ire kau-kau. Aza ɗa a ka

boko, n aza a kurura, n aza a mawusuka, ele dem a ka uwa a tsugono tsu Kashilā wa. Asoi a da a tsu gutukpa, n aza da a wishisai a'ala a atoku a le, ama da a ka yansa gba ili i na yi a ka tsara tsugono tsu Kashilā wa.

¹¹ Kahu i wushuku n Kawauwi, aza roku a de a yansa ta ili i gbani i nala yi. Shegai Kashilā ka zaka da de unyushi u cingi u de u gonuko da uwulukpi, kpam u gonuko da i wokoi a asuvu a aza da a'ari dere a kapala ka ne. U yan ta gba ili i nala yi a asuvu a kala ka Yesu Kawauwi Asheku kpam n ucira u Kulu ku Kashilā ka tsunu.

Naka Kashilā tsupige n ikyamba i vunu

¹² Aza roku a de a dana ta naha: “Ma fuda ta ma yan ili i'ya baci dem ma ciga, adama a da mari Katoni.” Aku n wushunku le naha: “Mayun da, uwenishike u nala vi mayun da, shegai nala u wenike la vi ili dem i'ya i'ari n kalen wa.” Ko n dana baci, “Ma fuda ta ma yan gba ili i'ya ma ciga,” ma asaka ili yi i gonuko mu kagbashi ka ne wa. ¹³ I dana ta, “Ilikulya i lobono ta adama a katsuma, katsuma kpam ka lobono ta adama a ilikulya.” Nala wari, shegai kain ka roku Kashilā ka kotso ta n ele gba. Kashilā ka yan ikyamba adama a tsishankala wa. U yan ta i'ya adama a da a ka gbashika Asheku, kpam Asheku a kirana ta n ikyamba i tsunu. ¹⁴ Kashilā ka 'yangasa ta Asheku a ukpa, kpam wa 'yangasa tsu ta dem n ucira u ne. ¹⁵ I reve ta ikyamba i de apashi a ikyamba i Kawauwi a da. U gan n bolomgbono kapashi ka ikyamba i Kawauwi n kashankala da? Ko kenu! ¹⁶ Kpam i reve an uza u bolomgbono baci ikyamba i ne n kashankala u woko de ikyamba i te n eyi wa?

Kpaci Tagarada u Kashila u dana ta, “Ama a re a le a ka woko ta ikyamba i te.” ¹⁷ Shegai uza da wari ufolomgboni n Asheku, kulu ku ne n ku Asheku ku woko ta ku te.

¹⁸ Adama a nala she i suma uyan tsishankala. Gba icun i unyushi u cingi i'ya ama a ka yansa a kateshe ka ikyamba ka wari, shegai bamu n tsishankala. Aza a uyan tsishankala a nusuka ta ikyamba i le. ¹⁹ I reve an ikyamba i de asu da Kulu Keri ku tsu dusukusu da wa? Ka ta a asuvu a de. Kashila n kaci ka ne aya u nakai Kulu Keri. Eda i'ari n kaci ka de wa, shegai eda aza a Kashila a da. ²⁰ Kashila ka tsila da de. U tsupa de n katsupi ka pige. Adama a nala, u kana ta i yain ili i'ya ya naka Kashila tsupige n ikyamba i de.

7

Uwenishike a kaci ka iyolo

¹ Gogo-na ma tonuko da ta ili i'ya n yawunsai a kaci ka ili i'ya i koronku mu a ukanikorongi u de. I da, “Uza wa ciga baci u zuwa Kashila ka pana kayanyan, u gan ta u rongo bawu u vaki n uka, ko kenu.” ² Shegai ili i'ya ma tonuko da i'ya: aza roku a ka fuda a ka kana kaci ka le wa, she a ba a yan tsishankala. Adama a nala a da u gain ya dem u zuwa uka u ne u da wa vakusu n eyi koshi. Uka kpam u gan ta u bana iyolo a asu u vali da wa vakusu n eyi koshi. ³ U gan vali u kpada uvaku n uka u ne wa, nala wari kpaci aya vali u ne. Nala wari n uka vi kpaci aya uka u ne. ⁴ Uka vi wa yan n ucira a kaci ka ikyamba i ne wa, she n vali vi.

◇ 6:16 Kag. 2:24.

Nala dem vali vi wa n ucira a kaci ka ikyamba i ne wa, she n uka vi. ⁵ Kotsu uza u te u le u bishinka utoku u ne ikyamba i ne wa, shegai ama a re le a wushuku baci a shamgba ve hal ubana a'ayin kenu, tsara a gonuko kaci ka le a asu u kvasu. Pini nala, aku a gono kpam tsara Kanangasi* ka kondo le adama a ukpaɗa u ukanā u kaci u le wa. ⁶ Dana da n danai nala tsara i tsara ucira u da ya kana kaci ka de a asuvu a iyolo. Shegai mele ma ma zuwuka da wa. ⁷ Wa yan mu ta, gba Atoni a ka kpaɗa baci uyan iyolo, tyoku da mpa mari bawu uka, shegai Kashila ka naka ta ya dem kune ku ne, uza u na n kune ku ne kau, uza roku kpam n kune ku ne kau.

⁸ Gogo-na eda ma dansaka agapa na nranā aza da a'ari Atoni. Wa lobono ta i rongo nala bawu i yain kpam iyolo tyoku da mpa mari. ⁹ Shegai ya fuda baci ya kana kaci ka de wa, i yain iyolo. Wa laka ta tsulobo i yain iyolo n u da ya kuwa n maluwa.

¹⁰ Ma ciga ta n barana da eda aza da i yain iyolo. Shegai mayun mpa ma barana da wa, Yesu Asheku da. Adama a nala mpa ma barana da wa, aya. Avu uka da baci, kotsu vu peci n vali u vunu wa. ¹¹ Kpam ko vu pece baci kotsu vu yain iyolo i roku wa, shegai vu gono pini a asu u vali u cau u vunu. Avu kpam vali da baci, kotsu vu loki uka u vunu wa.

¹² Gogo-na eda aza da i zuwai aza da bawu a'ari Atoni eda ma dansaka. Yesu Asheku u wenishike tsu ko i te a kaci ka nala wa, shegai ma wenishike da ta a kaci ka ukuna vi. Aza roku a de a'ali a Atoni

* **7:5** Kanangasi; wata, "Shetan" kala ka dem ka Kalapansi.

yi i'ā tā n aka ḍa bawu a'ari Atoni. Uka vi wa ciga baci u rongo n avu, kotsu vu loki yi wa. ¹³ Avu uka ḍa wari Katoni, kpm vali u vunu bawu wari Katoni, hal u wushuki u rongo n avu kotsu vu peci n eyi wa. ¹⁴ Vali u ḍa bawu wari Katoni kpm wari n uka u ḍa wari Katoni, iyolo yi i'ā tā uwulukpi adama a uka vi. Nala dem uka u ḍa bawu wari Katoni wā baci n vali u ḍa wari Katoni, iyolo yi i'ā tā uwulukpi adama a vali vi. Nala baci wa, mmuku n ḍe mari ma woko tā mmuku n ḍa bawu mari uwulukpi. Shegai gogo-na mmuku n ḍe ma woko tā uwulukpi adama a uwulukpi u ḍa vu tukoi a asuvu a iyolo yi.

¹⁵ Uza ḍa bawu wari Katoni ki, wa ciga baci u peci n Katoni ki, she Katoni ki ka zuwa yi u shamgba bamu n uciga u ne wa. Nala u gita baci, Katoni ki kabirya yi kpm n iyolo i nala yi wa. Shegai uciga utsara u ḍa baci, iyolo yi i shamgba le pini n vali ko uka ḍa bawu wari Katoni ki bawu a pecei, kpaci Kashila ka ciga tā Atoni a rongo ndishi n shinga n ama. ¹⁶ N aḍa ḍa ma dansa aka a ḍa a'ari Atoni: Gaawan vali u vunu u woko Katoni ka Kawauwi adama a vunu. Nala dem eḍa a'ali a ḍa i'ari Atoni: Gaawan uka u vunu u woko dem Katoni ka Kawauwi adama a vunu.

Tonoi Asheku kain dem

¹⁷ A kuwa ku Atoni ka baci dem n banai n tsu tonuko le tā a shamgba pini tyoku ḍa a'ari tun a'ayin a ḍa Yesu Asheku u dangasa le, kpm Kashila ka isa le a woko ama a ne. Gogo-na nala kpm ma tonuko ḍa. ¹⁸ Tyoku u, uza ḍa baci a kidai kacombi kahu u woko Katoni, kotsu u dana wa woko yavu a kida yi kacombi wa. U woko baci

Katoni bawu a kiɗa yi kacombi, kotsu u dana she u kiɗa kacombi wa. ¹⁹ Ko a kiɗa yi kacombi ko a kiɗa yi wa, gba ili i te i'ya. Ili i'ya i lai n kalen i'ya uyan u ili i'ya Kashila ka danai a yain. ²⁰ Lyayi kelime n urongo tyoku da i'ari a'ayin a da Kashila ka isa da. ²¹ Avu kagbashi ka? Kotsu u nala u bala vu wa, shegai vu tsara baci kabala ka va tsara kaci ka vunu, vu lyai kelime, nala wa n ukuna wa. ²² Aza da a'ari agbashi a'ayin a da Asheku a isa le vi, alya a ka woko yaa a asuvu a Asheku. Nala kpam aza da bawu a'ari agbashi a'ayin a da Asheku a isa le vi, a ka woko ta agbashi a Kawauwi. ²³ Kashila ka tsila da de. U tsupa de n katsupi ka pige adama a de. Kotsu i woko tyoku u agbashi a ama hal i kpada upanaka Kashila wa. ²⁴ Ama a va, n doku ta n danai, shamgbai pini tyoku da i'ari a'ayin a da Kashila ka isa da, wa banga da ta i yain nala.

Aza da bawu a'ari n iyolo

²⁵ Gogo-na a kaci ka ama da bawu a'ari n iyolo da ma korongu. Asheku a dana ukuna u roku tyoku da ama a na yi a gain a ka yan wa, adama a nala asaka n dana ili i'ya n yawunsai. Ya wushuku ta n ili i'ya n danai cinda Asheku a pana mu ta iyali. ²⁶ Adama a upana u ikyamba u gogo-na da i zuwai ma naka adooki a asu u aza da bawu a yain iyolo a rongu pini bawu iyolo. ²⁷ Shegai vu yan baci iyolo, kotsu vu peci wa. Vu yan baci kotsu iyolo wa, kotsu vu boli vu yain iyolo wa. ²⁸ Ko vu zuwa baci uka, vu nusa wa. Nala dem maku ma uka ma yan baci iyolo, u yan unyushi wa. Ma ciga kadambula ka iyolo ka tsara da wa.

²⁹ Ama a va, n tonuko da karara, a'ayin a tsunu a likimba a'a gan wa. Adama a nala a'ayin a da a woko tsu vi kotsu tsu nangasa a da a asu u kadambula a kaci ka iyolo wa. ³⁰ Kpam ko va baci a kushen adama a unamgbukatsuma, vu lyai pini kapala n ugbashika Asheku. Ko va baci a idyoshi n vu pani kayanyan, kotsu vu asaka upana u kayanyan u vunu u zuwa vu vu asansa n ugbashika Asheku wa. Ko vu tsara baci ili ushani, kotsu i zuwa vu vu asaka ugbashika Asheku Yesu Kawauwi wa. ³¹ A'ayin a da baci dem vu yain ili i na yi; wata, i'ya ama a tsu yan a likimba vi, kotsu vu nangasa a'ayin a vunu a ucibusu i'ya wa, kpaci likimba n ili i'ya i'ari pini gba ya kotso ta gogo.

³² Ma ciga i rongo a kadambula a kaci ka ili i likimba wa. Uza da bawu wari n iyolo, wa fuda ta wa wuna a'ayin a ne a uyanka Asheku manyan, n u cibusu tyoku da wa zuwa yi u pana kayanyan. ³³ Shegai uza da wari n uka wa ta n kadambula cika. Wa yan ta kadambula a kaci ka ili i likimba, kpam n i'ya wa yan tsara uka u ne u pana kayanyan. ³⁴ Katakasuvu ka ne ka pece ta kure. Maku ma uka ko kpam uka da bawu wari n vali, wa fuda ta wa wuna a'ayin a ne a uyanka Asheku manyan. U naka Asheku kaci ka ne, ikyamba i ne n kulu ku ne. Shegai uka da baci wari n vali, u tsu yanka ta a'ayin a da wari n a da manyan u yain ili i likimba n i'ya wa yan tsara vali u ne u pana kayanyan. ³⁵ A'ayin a da baci dem n yain kadyanshi n ada naha, ciga da ma ciga n sira da wa, shegai an ma ciga n banga da da. Ma ciga ta i rongo n ahali tyoku da ama a Asheku a gain a rongo tsara i gbashika Asheku bawu ili i'ya ya

damgbarasa ɗa.

³⁶ Uza yawunsa baci u yanka kamana ka ne dere wa an bawu a yain iyolo, hal kamana ki ka wura a'ayin a iyolo. Pini nala, u gonoi u tuwa u yawunsai wa yan ta iyolo yi, wa fuda ta wa yan i'ya. Nala woko unyushi wa. ³⁷ Shegai u shamgba baci n ucira a katakasuvu ka ne wa n ukuna u da wa zuwa yi u yain iyolo wa, kpam hal wa fuda wa kana kaci ka ne. U yawunsa baci gai n kaci ka ne bawu wa zuwa kamana ka ne ki. Wa n ukuna wa, u yan ta ili i'ya i'ari dere.† ³⁸ A yan baci iyolo yi ili i shinga i'ya, a yan baci iyolo yi wa, wa laka ta tsulobo.

³⁹ U kana ta uka u rongo a kuwa ku iyolo hal ukpa u vali vi. Pini nala, wa fuda ta u bana iyolo i roku, shegai u bana uza da wari Katoni iyolo. ⁴⁰ Ara va wa laka ta upana kayanyan wa rongo baci marana. Kpam yavu nala dem Kulu ku Kashila ka tono.

8

Ilikulya i'ya a ɗaramkpai ameli

¹ Gogo-na ma ciga ta n yain kadyanshi a kaci ka inyama i'ya a ɗaramkpai ameli. Gba tsunu tsu reve ta ili i roku a kaci ka ukuna u na vi. Ureve

† **7:37** Mkpanda n na mi ma yan ta kpam n kalen: A dana tata wa kangu makere ma ne ubana iyolo, kpam u wura de ayen a iyolo. Gogo-na tata vi yawunsa baci ugan u bishinka yi wa, kpam makere mi n kaci ka ne wa ciga iyolo, u asaka yi u yain. Unyushi u cingi u da wa. A dana tata vi u yawunsa ta n kaci ka ne bawu uza roku naka yi adooki u da wa asaka makere ma ne ma yain iyolo wa. U toni ili i'ya u yawunsai a kaci ka makere mi kpam u woko tyoku da wari. Ili i shinga i'ya dem.

u zuwa tsu ta tsu 'yangasai avangatsu a tsunu n aradi, shegai uciga u zuwa tsu ta tsu banga atoku. ² Uza da baci u wenei yavu wa n ureve, kotsu u cina ureve u mayun wa. ³ Shegai uza da wa ciga Kashila, aya Kashila ka tsu reve kpam ka tsu kirana n eyi.

⁴ Ili i'ya n danai i'ya na a kaci ka utakuma u inyama i'ya a darampai ameli: Tsu reve ta gai kameli ili i maci i roku i'ya a likimba wa, kpam tsu reve ta Kashila ka te ka koshi. ⁵ A tsu bidya ta ili i zuba n i likimba ushani "ashila" n "asheku" ili i'ya bawu i'ari "ashila" n "asheku" a mayun. ⁶ Shegai tsu reve ta tsa ta n Kashila ka te koshi, aya Tata, uza da u yain ili gba, u yan tsu kpam tsara tsu gbashika yi. Yesu Kawauwi aya koshi Asheku a tsunu. Ili i'a la i'ya bawu u yain wa, kpam adama a ne a da tsari n uma.

⁷ Shegai ya dem da revei nala vi mayun da wa. Aza roku a cuwanaka de n ameli, da i zuwai hal n ara a ka takuma baci icun i inyama i nala yi, a tsu wene ta yavu i kameli i'ya. A wene ta yavu ya tsunku le ta ashinda a lya baci icun i ilikulya i nala yi. A yawunsa ta nala kpaci u wuyana le ta a takpana ili i shinga n i'ya bawu i'ari i shinga. ⁸ Mayun da ilikulya i tsu tuko tsu evu n Kashila wa. Tsu lya baci i'ya wa, ya jebe tsu ili wa. Tsu lya baci i'ya, ya doku tsu ili wa. ⁹ Shegai kotsu i kirana, kotsu utsara u kaci u ulya ilikulya u de u woko ili i'ya ya zuwa aza da bawu uyawunsa u le u gbamai a tadsa wa. ¹⁰ I reve ta an ameli ili i maci i roku i'ya wa, adama a nala wa woko kadambula wa vu bana baci a kunu ku kameli vu lyai ilikulya. Shegai uza da bawu uyawunsa u ne u gbamai u

wene vu baci va lya a kunu ku kameli, eyi dem wa yan t̄a maluwa ma wa lya. ¹¹ Ili i'ya vu revei nala vi, i wacinsa t̄a vuma u nala vi uza d̄a Kawauwi ka kuw̄ai adama a ne. ¹² Vu nusuka baci atoku a vunu tyoku u nala hal vu zuwa le a yain ili i'ya a bidyai i cingi i'ya, avu dem vu nusuka t̄a Kawauwi. ¹³ Ma takuma baci inyama hal i zuwa utoku u v̄a u yain unyushi u cingi, ma doku ma takuma unyama wa gb̄a uma u v̄a, kpaci ma ciga yi u t̄ad̄ats̄a adama a v̄a wa.

9

Bulus ili i te i'ya n asuki a d̄a a buwai

¹ Mpa yaa d̄a m̄ari. Mpa kasuki ka. N wene t̄a Yesu Asheku a tsunu, ed̄a manyan ma Asheku a yain a akere a v̄a. ² Ko aza roku a bidya mu baci kasuki wa, ed̄a i bidya mu t̄a kasuki. Ed̄a n kaci ka d̄e i'a t̄a kaɓolo n Asheku, ili i nala i'ya i wenikei an mpa kasuki ka.

³ Uwushuku u d̄a n wushunki aza d̄a a ka wecike ucira u v̄a u d̄a na: ⁴ Ts̄a t̄a n ucira u d̄a tsa wusha ilikulya adama a manyan ma tsu yain. ⁵ Asuki a d̄a a buwai n a'angu a Asheku, n Bituru gb̄a a'a t̄a n aka aza d̄a a'ari atoni a Kawauwi aza d̄a a soku le a nwalu n le. Ts̄a t̄a n ucira u d̄a tsa yan dem nala. ⁶ U kaṅa mpa n Baranaba tsu yain manyan aku tsu tsar̄a ikebe i'ya tsa tsila ilikulya wa.

⁷ Kasoje ka bana baci a asu u kuvon, u tsu tsupa ikebe i ilikulya d̄a? Uza u tsu ce kashina aku u kp̄ad̄a ulya ili i kashina yi? Kaliniki ka lin̄aka ushiga bawu u soi mani ma le? ⁸ N yan kadyanshi ka na ki n ucira u v̄a wa, shegai Mele ma Kashila ma dana t̄a dem nala. ⁹ Tsu yan t̄a kaṅeshi a Mele

ma Musa korongi: “Kotsu i kimbaṅ uṅa u kanaka a'ayin a ḍa wa lapa ilya wa.”* An Kashilaṅ ka danai nala, n anaka a ḍa koshi wa yan kadyanshi? A'a! ¹⁰ N aṅtsu ḍa wa dansa. Uza ḍa u limai n uza ḍa u lapai a yain manyan ma le n uzuwa u uma u ḍa a ka tsaraṅ kaḅon ka ilya yi. ¹¹ An tsu tonuko ḍa akani yi, u woko taṅ yavu icun i Kashilaṅ i'ya tsu cei a asuvu a atakasuvu a ḍe. Adama a nala tsā taṅ n ucira u ḍa tsa wusha ilikulya n ili i'ya i buwai tyoku u ili i'ya tsu kapai ara ḍe. ¹² I ḅangaṅ baci aza roku aza ḍa a yanka ḍa kuḅari, tsā taṅ n ucira u ḍa u lai u le.

Shegai aṅtsu tsu taḅa ḍa uzuwa i naḅaṅ tsu tyoku nala wa. Tsu pelenshike taṅ ili i'ya tsari n i'ya kotsu tsu ḅishinka Kadyanshi ka Shinga ka Kawauwi utambura wa. ¹³ I reve taṅ gai aza ḍa a tsu yan manyan a Kuwa ku Kashilaṅ nte a tsu wusha pini ilikulya i le. Adaraḅkpi a ḍa a tsu yan uḍaraḅkpa nte dem a tsu wusha pini kapashi ka le. ¹⁴ Nala dem Asheku a wenishikei aza ḍa a tsu yan kuḅari ku Kadyanshi ka Shinga a wushi ilikulya i le.

¹⁵ Shegai n taḅa ḍa uzuwa i naḅaṅ nala wa. Kpam koronku ḍa ma koronku ḍa adama a ḍa ma ciga i naḅaṅ mu ili wa. N wene taṅ yavu da wa laka mu taṅ shana n kuwaṅ n u ḍa ya yan nala. ¹⁶ N yan araḍi adama a ḍa ma yansa kuḅari ku Kadyanshi ka Shinga wa. Manyan ma nala mi ma Kashilaṅ ka danai n yain ma, kpam u kaṅaṅ taṅ n yain ma. Ter vaṅ n 'yuwan baci ma uyan! ¹⁷ N yan baci manyan ma na adama a ḍa mpa n kaci ka vaṅ n ḍangasai

* **9:9** A a'ayin a nala yi, a ka ciga baci a lapi ilya, anaka a ḍa a ka rongo ukpatsa ilya yi hal she i gewe.

n yain ma, u kaṅa ta i tsupa mu. Shegai n yan ta manyan ma na mayun mayun adama a da Kashila ka ka naka mu ma. ¹⁸ Katsupi ka eni ka ma wusha? Kabala ka uyan kuɓari ku Kadyanshi ka Shinga ka gbani, kpam n tsu zuwa ama a tsupa mu adama a manyan ma nala mi wa.

¹⁹ Mpa kagbashi ka uza ka wa. Shegai n gonuko ta kaci ka va kagbashi ka ama gba tsara n lyai kaci ka ama ushani. ²⁰ A'ayin a da baci mari n aza a Yahuda, n tsu rongo ta tyoku u uza u Yahuda tsara n lyai kaci ka le. Mele ma Musa ma ma tsu tsugono tsu le, ko an u wokoi ma ma lya tsugono tsu va wa. Shegai n tono ta Mele mi derere tsara n lyai kaci ka le. ²¹ Nala dem an mari kaɓolo n Awulawa, n rongo ta tyoku u le, aza da bawu a ka tono Mele, tsara n lyai kaci ka le. Nala u wenike an n kpaɗai utono Mele ma Kashila wa, shegai n tono ta mele ma Kawauwi. ²² Nala dem, an mari kaɓolo n aza da bawu a'ari n ucira a asuvu a upityanangu, n woko ta dem yavu ma n ucira wa, tsara n lyai kaci ka le. N woko ta gba ili i'ya ma woko a asu u ama tsara gai n lyai kaci ka le. ²³ N yan ta ili i nala yi tsara Kadyanshi ka Shinga ka tambura, kpam n pana kayanyan adama a una u shinga u Kashila.

²⁴ Ciɓai, a ka yan baci kalambale, ya dem u tsu suma ta, shegai vuma u te u da koshi u tsu tsara kune. Eɗa dem u kaṅa ta i suma tsara i lyai kalambale ki.

²⁵ Uza da baci dem u yain kalambale ka nala ki u tsu foɓuso ta kaci ka ne tsara u tsara kune ku funiɗ

u ɗa wa namgba gogo.† Shegai ɗtsu tsu tsu fobuso ta kaci ka tsunu tsara tsu tsara kune ku funi ɗa wa rongo pini hal ubana. ²⁶Da gai i zuwai n sumai she a kabaru ka kulya ki. Da kpam i zuwai n zuwai ucira u va gbā tyoku u uza ɗa u tsu shilakana n adimbi a ne tsara u lyai kaci, tyoku u uza ɗa u tsu radagbusa akere a ne gbani gbani wa. ²⁷N kana ta ikyamba i va n gonukoi i'ya kagbashi ka va, adama a ɗa a'ayin a ɗa baci n kotsoi uyanka aza roku kuɓari, Kashila ka bishinka mu kune ki wa.

10

Kotsu i gbashika ameli wa

¹ Ama a va, ma ciga ta i cifa n ili i'ya i gitai n isheku i tsunu aza ɗa a tonoi Musa. Kashila ka tono ta n ele an u suki kalishi ka walai a kapala ka le, aku u tuko le gbā le a upashi u Mala ma Shili† a iyamba i ekpi. ² Nala Kashila ka lyuɓugu le a wokoi yavu atoni a Musa a asuvu a kalishi n a asuvu a kushiva. ³ Gbā le a lya ta ilikulya i'ya i wutai a zuba. ⁴ Gbā le a so ta mini ma ma wutai n ucira u Kashila. Mini ma nala mi ma wuta ta a katali a zuba ka ka soku le, kpam katali ka nala ki Kawauwi ka. ⁵ Shegai gbā n nala aza roku a ɗa pini ushani a asuvu a le a yan ili i'ya Kashila ka panai kayanyan ka le wa. Aku a wunusa le, ikyamba i le kpam a wacinsai i'ya a asuvu a kakamba.

⁶ Kpam ili i nala yi i gita ta tsara u woko tsu iryoci, tsara i bishinka tsu uciga ili i cingi tyoku ɗa ama a nala yi a yain. ⁷ Kotsu i gbashika ameli

† **9:25** A'ayin a nala yi, uza ɗa baci u lyai kalambale u tsu wusha ta funi ɗa a yain n avuku, kpam u tsu rongo u'ekpe wa.

tyoku ḁa aza roku a le a yain wa. Tagarḁa u Kashilḁ u dana ṭa, “Ama yi a yan ṭa abiki a ḁbani kpam a dusuki a lyai kpam a soi. Aku a 'yḁḁgai a jei.” ⁸ Aza roku a le a yain tsishankala, adama a nala, ama azu kamanga n azu a tatsu (23,000) a ḁa a kuwḁi a asuvu a kain ka te. Kotsu tsu yain unyushi u cingi tyoku ḁa a yain wa. ⁹ Kotsu tsu kondo Magono ma Zuba tyoku ḁa a aza roku a le a yain wa, aku a 'ali a kapusa le a wunusai. ¹⁰ Kpam kotsu i yain tsali tyoku ḁa aza roku a le a yain wa, kpaci ili i'ya i zuwai Kashilḁ ka suki katsumate ka ukpa ka ne ka wuna le ḁa gai la vi.

¹¹ Gba ili i nala yi i gitḁ ṭa tsara u woko tsu iryoci. A korongu ṭa i'ya tsara u woko tsu kubari. Kpaci tsa rongo ṭa a a'ayin a ḁa a'ari evu n ukotso. ¹² Va wundya baci vari n ucira, vu kirana kotsu vu rukpa wa. ¹³ A'ayin a ḁa baci Kashilḁ ka kondo vu, kotsu vu ciḁa an nala dem wa konduso ama ḁa buwai. Kashilḁ ka tsu kana ṭa kazuwamgbani ka ne, kpam u tsu asaḁa ukondo vi u wura ili i'ya va kpaḁa ukawunku wa. A'ayin a ukondo, wa naka vu ṭa ucira u ḁa va fuda va kawunku u ḁa, kpam Kashilḁ ka naka vu ṭa ure u ḁa va lya kaci ka ukondo vi.

¹⁴ Ama a va, adama a nala kotsu i suma ulyaka ameli kayala. ¹⁵ Edḁa aza a kakiri a ḁa. Yawunsukai kaci ka ḁe ko ili i'ya ma ciga n tonuko ḁa vi i mayun i'ya. ¹⁶ Tsu ciḁa baci a'ayin a ḁa Asheku a lyai ilikulya i makorishi, tsu bidya baci mako tsu cikpai Kashilḁ, mpasa n Kawauwi n ḁa tsa pece. Tsu golo baci burodi tsu takumai, ikyamba i Kawauwi i'ya tsari upece. ¹⁷ Tsu pece baci burodi u te, tsu woko ḁe la vi ikyamba i te, ko an u woko

t̄sa t̄a ushani.

¹⁸ C̄ibai n aza a Isara'ila, ya dem reve t̄a an a yain udar̄akpa a asudar̄akpa, gb̄a aza d̄a a takumai inyama yi a woko t̄a ili i te n udar̄akpa vi.

¹⁹ Tonuko d̄a ma tonuko d̄a an kameli ko ilikulya i'ya a yankai ameli udar̄akpa i'ari n kalen wa.

²⁰ Shegai tonuko d̄a ma tonuko d̄a ili i'ya a d̄aramkpai ameli, ityoni i cingi i'ya a n̄akai i'ya, Kashil̄a wa. Kpam ma ciga i woko ili i te n ityoni i cingi wa. ²¹ Ya so a mako ma Asheku aku i doku i soi a mako ma ityoni i cingi wa. Ya lya ilikulya i Asheku aku i doku i lyai ilikulya i'ya a nekei ityoni i cingi wa. ²² Tsa ciga tsu zuwa Asheku malyon d̄a? Tsa wundya t̄sa n ucira u d̄a tsa 'yuwan Asheku bawu u yan tsu mavura?

N̄akai Kashil̄a karinga maco

²³ Aza roku a d̄e a dana t̄a, “Tsa fud̄a t̄a tsa yan gb̄a ili i'ya tsa ciga!” Shegai n tonuko d̄a ili dem d̄a ya lobono uyan wa. I dana t̄a, “Tsa fud̄a t̄a tsa yan ili i'ya tsa ciga!” Shegai n tonuko d̄a ili dem d̄a ya b̄anga d̄a wa. ²⁴ Kotsu vu zami ili i'ya ya lobono vu koshi wa. Vu zami dem ili i'ya ya lobono ama d̄a a buwai.

²⁵ Takumai inyama i'ya a ka dengishe a kuden. Kotsu i wecike ko a d̄aramkpa i'ya kameli wa, atakasuvu a d̄e a ka rongo t̄a n̄a ndishi n shinga, ²⁶ adama a d̄a Tagar̄ada u Kashil̄a u dana t̄a, “Likimba u Asheku u d̄a kaɓolo n ili i'ya i'ari pini a asuvu a ne gb̄a.” ◇

²⁷ Aza d̄a bawu a'ari Atoni a libana vu baci ulya ilikulya n ele, kpam va ciga vu yain nala, wala ba

vu lyai ili i'ya dem a naka vu. Kotsu vu wecike ko i'ari n mele wa. ²⁸⁻²⁹ Shegai uza roku u tonuko vu baci, "Ilikulya i na a neke ta i'ya a asu u kameli," kotsu vu lyai ilikulya i nala yi wa, ko vu yawunsa baci unyushi u da wa, vu lyai i'ya wa. Adama a da uza da u tonuko vu vi u yawunsa ta unyushi u da vu lya baci i'ya.

Nida a ka kangu mu uyan ili i'ya ma fuda ma yan adama a da ya zuwa uza roku unyushi? ³⁰ Ma cikpa baci Kashila adama a ilikulya aku n lyai i'ya, nida a ka gonuko mu uza u unyushi adama a da n lyai i'ya?

³¹ Va lya baci, ko va so, ko kpm va yan ili i roku, yan ili dem a ure da ya naka Kashila tsupige. ³² Kotsu vu yain ili i roku i'ya ya zuwa aza a Yahuda, ko Awulawa, ko kpm Atoni a Kashila i woko le unyushi wa. ³³ Yanyi tyoku da n tsu yan. N matsa ta n zuwa ya dem pana kayanyan a ili i'ya n yansai. N zama ili i'ya ya tuko mu ili i shinga wa, shegai ili i'ya i'ari i shinga a asu u ama, kotsu a tsara iwauwi.

11

¹ U kana ta vu toni iryoci i va, tyoku da mpa n tonoi iryoci i Kawauwi.

Uwenishike a kaci ka ulya kayala

² N cikpala da ta adama a da i tsu cibusa ta na mpa maco, kpm n i toni uwenishike u da n tsu yanka da.

³ Shegai n ciga ta i reve ili i na: Kawauwi ka ta n ucira a kaci ka vali, vali wa ta n ucira a kaci ka uka, Kashila kpm ka ta n ucira a kaci ka Kawauwi.

⁴ Vali ɗa baci dem u palai kaci ka ne a'ayin a ɗa wa yan kvasu ko wa dansa akani a Kashila, wa tuko ta Kawauwi uwono. ⁵ Uka ɗa bawu u palai kaci ka ne a'ayin a ɗa baci wa yan kvasu ko wa dansa akani a Kashila, wa tuko ta vali u ne uwono. Uka u nala vi dere ɗa wari n uka ɗa a punai kaci adama a iryoci i uwono. ⁶ Nala wari, u 'yuwan baci ucaca diko she a kuruwa kenji ka ne gba. An u wokoi ili i uwono i'ya a asu u uka a kidasa yi baci kenji ko kpam a kuruwa yi ka, she u pala kaci ka ne. ⁷ Kashila ka yan ta a'ali tsara a rotso yi, a naka yi kpam karinga. Nala u wenike ta kotsu vali u kimba ili i roku a kaci ka ne wa. Kashila ka yan ta uka tsara u naka vali u ne karinga. ⁸ Kashila ka zuwa vali u kagita u wuta a asuvu a uka wa, shegai u zuwai uka u kagita u wuta a asuvu a vali. ⁹ Kashila ka yan vali adama a uka wa, shegai u yan ta uka adama a vali. ¹⁰ Adama a nala a ɗa uka wa pala kaci ka ne tsara u wenike an wari a kere ka ucira u vali u ne, kpam n adama a atsumate a zuba.

¹¹ Tyoku ɗa tsari utono Asheku, aka a'ari upeci n a'ali wa, a'ali kpam a'ari upeci n aka wa. ¹² Mayun ɗa uka u kagita u wuta a asuvu a vali, aka kpam a matsai a'ali a ɗa a buwai. Shegai Kashila ka ka yain ili gba. ¹³ Wecei kaci ka de, u gan uka u yain kvasu bawu u cacai diko a kaci ka ne? Ili i uwono i'ya wa? ¹⁴ Eda i wene tyoku ɗa Kashila ka yain likimba wa, vali wa baci n kenji zaka ka u tsu woko ili i uwono wa? ¹⁵ Shegai uka wa baci n kenji ka bululu ili i tsulobo i'ya. Kashila ka ka naka yi kenji nala tsara ka woko yi ili i upalaka. ¹⁶ Hal n gogo-na, ama roku a ka ciga ta a nanamgbana a

ukuna u na vi, shegai ma dana tā ātsu n a'uwa a Atoni a da a buwai kotsu tsu yan ili i roku kau wa.

Ulya u Ilikulya i Asheku

¹⁷ A'ayin a da i bolomgbonoi a asu u te, i tsu yan ili i shinga wa shegai i gono i yain i gbani. Adama a nala ma cikpala dā a uwenishike u da ma ciga n yanka dā gogo-na vi wa. ¹⁸ A kagita, n pana tā a da a'ayin a da baci i bolomgbonoi i tsu pecene tā abon abon, kpam n wushuku tā n ukuna u roku u ili i na yi. ¹⁹ Malala ma la wa, u kana tā i yain n abon kau-kau a asuvu a de, pini nala, ya dem u wene aza da a ka yan ili mai. ²⁰ A'ayin a da baci i bolomgbonoi, i tsu wundya tā ilikulya i Asheku i'ya ya lya, shegai nala wari wa. ²¹ Adama a da a'ayin a da baci ya lya, i tsu yan tā maloko i wusanasa gbā ilikulya yi, aku aza roku a woko n kambulu. Aza roku gbam hal a soi a gutukpa! ²² I'a n a'uwa a de asu u da ya lya kpam i soi wa? I goro kuwa ku Atoni ku Kashila da? I ne aza a unambi uwono da? Ndya u gain n tonuko da? Ya wundya ma cikpala dā an ya yansa nala da? Ma cikpala da wa, ko kenu!

²³ Asheku a naka mu tā uwenishike u da n wenishike da: N kayin ka a nekei Asheku Yesu vi, u bidya tā burodi. ²⁴ U cikpa tā Kashila adama a burodi vi, aku u jibamgbanasai u da u danai, "Ikyamba i va i'ya na vi i'ya a nekei adama a de. Rongoi a uyansa nala kotsu i ci'usa na mpa." ²⁵ Nala dem an a lyai ilikulya, aku u bidyai mako, u danai, "Mako ma na mi kazuwamgbani ka savu ka Kashila ka, nala u wenike tā ukuna u maci u da a shamkpai a mpasa n va. A'ayin a da baci dem

i soi a mako ma na mi, uyansa nala wa zuwa ta i cifa na mpa.” ²⁶ I takuma baci burodi na kpam i soi a mako ma na, dansa da i'ari udansa Kawauwi ka kuwa ta. Rongoi udansa nala hal u gono.

²⁷ Adama a nala uza da baci u takumai burodi u Asheku ko kpam u soi a mako ma ne a ure u da bawu wa naka yi tsupige, u yan ta unyushi u cingi a ikyamba i Asheku na mpasa n ne. ²⁸ Da gai i zuwai u gain i kondo ve kaci ka de kahu i takuma burodi ko kpam i soi a mako ma ne mi. ²⁹ Kpaci i reve baci kalen ka ikyamba i Asheku wa, aku i takumai burodi ko kpam i soi a mako ma ne, kaci ka de ka ya ronuko ukida u ugana. ³⁰ Ili i'ya i zuwai aza roku a de ushani a'ari na mcala kpam bawu ucira u ikyamba da gai la vi, hal aza roku gbam a kuwai. ³¹ Tsa gita baci ve tsa kondo kaci ka tsunu, Kashila ka yanka tsu afada wa. ³² Shegai Asheku a tsu yan tsu ta mavura u lapula tsu, tsara a makorishi a wacinsa tsu wa, a'ayin a da baci a ka wacinsa likimba.

³³ Adama a nala ama a va, a'ayin a da baci i bolomgbonoi tsara i lyai ilikulya i Asheku, kotsu i vanamgbana. ³⁴ Kpam aza roku a de a'a baci n kambulu, gitai ve i lyai ilikulya a kuwa, tsara a'ayin a da baci ya lya kabolo i ronuko kaci ka de kadamaƙ a asu u Kashila wa.

Ma tonuko da ta ili i'ya ya yan a ukuna u roku n tuwa baci.

12

Kune icun kau-kau ku Kulu Keri

¹ Ama a va, gogo-na ma koronku da ta a kaci ka kune ku Kulu Keri ku tsu naka sa ya dem icun kau-kau a asuvu a tsunu.

Ma ciga da ta i reve ukuna u maci a kaci ka le.

² Ma ciga ta i ciba kahu i woko Atoni a Asheku, a tono ta n ada a ure u da bawu u gain tsara i gbashika ameli a da bawu a ka dansa. ³ Ma ciga ta i reve uza u dana baci, "Yesu uza u una u cingi da!" Kulu Keri ku Kashila ku tono n vuma u nala vi wa. Kpam uza u dana baci, "Yesu Asheku a da!" Kulu Keri ka koshi ku zuwa yi u dana nala.

⁴ Kune ka pini icun kau-kau, shegai Kulu ku te ka ku tsu neke ka. ⁵ Ire i'ya pini ushani i uyan tsugbashi, shegai gba tsunu Asheku a te a da tsa gbashika. ⁶ Ama a tsu fuda ta a yain icun manyan kau-kau, shegai Kashila ka te ki ka ka tsu naka ya dem ucira u yain manyan nala.

⁷ Kulu ku tsu wenike ta kaci ka ne a asu u Katoni dem, ku naka yi baci manyan ma ma banga Atoni gba. ⁸ Kulu ku Kashila ku tsu naka ta uza ucira u uyan adooki n kakiri. Kulu ku te ki ka kpam ku tsu naka uza roku ucira u yain kadyanshi ka kari ushadangi n ureve. ⁹ Kulu ku te ki ka kpam ku tsu naka vuma upityanangu u pige. Ku naka kpam uza roku ucira u tansa ama. ¹⁰ Ku naka uza u na ucira u uyan ikunesavu, uza u nide kpam u naka yi ucira u kuɓari ku akani a Kashila. Ku naka kpam uza roku ucira u utakpana ili i'ya i wutai a asu u Kashila n i'ya bawu i wutai a asu u Kashila. Kulu Keri ka ku tsu naka uza roku ucira u uyan kadyanshi n aletsu a roku. Ku naka kpam uza roku ucira u todugbuso ili i'ya a dansai n aletsu a roku yi. ¹¹ Kulu Keri ku te ku nala ki ka koshi ku

tsu naka kune ku nala ki gba. Aya u tsu yawunsa ko kune ku eni ka ya dem wa tsara.

Ikyamba i Kawauwi n apashi a ne

¹² Ikyamba i vuma ili i te i'ya, shegai i'a ta n apashi ushani. Ko an u wokoi apashi a da pini ushani a ikyamba a da a bolomgbonoi a wokoi ikyamba i te. Ikyamba i Kawauwi dem nala i'ari. ¹³ Aza roku a tsunu aza a Yahuda a da, aza roku kpam Awulawa. Aza roku a tsunu agbashi a da, aza roku kpam agbashi a da wa. Shegai Kulu Keri ku lyubugu tsu ta ku gonuko tsu kapashi ka ikyamba i Kawauwi. Gba tsunu Kulu ku te ka tsu wushai.

¹⁴ Mayun da, ikyamba i'a ta n apashi kau-kau, kapashi ka te ka wa. ¹⁵ Kune ku dana baci, "Mpa ma a kapashi ka ikyamba wa, kpaci mpa kukere ku wa," nala u kangu yi u woko a kapashi ka ikyamba da? ¹⁶ Kutsuvu ku dana baci, "Mpa ma a kapashi ka ikyamba wa, kpaci kutsuvu ka koshi mari mpa keshi ka wa," nala u kangu yi u woko a kapashi ka ikyamba da? ¹⁷ A da baci ikyamba gba keshi ka, nida ya pana? Kpam a da baci ikyamba gba kutsuvu ka, nida wa tsukpa magulani? ¹⁸ Shegai Kashila ka yan ta ikyamba i tsunu n apashi ushani, kpam u zuwa ta kapashi dem asu u da wa ciga ka. ¹⁹ A'ari a da baci gba apashi a ikyamba kapashi ka te ka koshi, i'ari ya woko ikyamba wa. ²⁰ Mayun da, apashi a da pini ushani, shegai ikyamba i te i'ya.

²¹ Wa yan wa keshi ka tonuko kukere, "Vari n kalen wa!" Ko kaci ka tonuko a'ene, "I'ari n kalen wa!" ²² Wa yan nala wa! Apashi a ikyamba a da

tsa wundya yavu a'ā n ucira wa vi, a dā a lakai kalen cika. ²³ Apashi a roku a dā pini a ikyamba i tsunu a dā tsu wenei yavu a'ari n kalen cika wa, shegai tsu la tā ukirana n a dā cika. Tsu tsu pala tā apashi a ikyamba i tsunu i'ya bawu tsa ciga a wene, ²⁴ shegai tsu tsu asaka tā a roku bawu tsu palai. Kashila ka fobuso tā ikyamba i tsunu tyoku dā gbam apashi a dā tsu wenei yavu a'ari n kalen wa a dā a wokoi n kalen cika. ²⁵ U yan tā nala tsara u zuwa gbā apashi a ikyamba a yain manyan kaḅolo derere, kapashi dem ka kirana n atoku. ²⁶ Kapashi ka ikyamba ka te ka pana baci ikyamba, apashi a dā a buwai dem a ka pana tā ikyamba n eyi. A naka baci kapashi ka te tsupige, a dā a buwai gbā a ka zangana tā kaḅolo n eyi.

²⁷ Gbā de kaḅolo, ikyamba i Kawauwi i'ya i'ari. Ya dem kapashi ka ikyamba ka ne ka. ²⁸ Aza roku a dā na aza dā Kashila ka zuwai a ikyamba i Kawauwi: aza a kagita asuki a dā, aza a ire ntsumate, aku aza a tatsu awenishiki. Kashila ka zuwai kpam aza a uyansa ikunesavu, n aza dā a'ari n ucira u utaṅasa ama. U zuwai kpam aza dā a tsu bangaṅasa atoku, n aza a utono n ama. U zuwa tā kpam dem aza a uyan kadyanshi n aletsu a roku. ²⁹ Ya dem dā wari kasuki? Ya dem dā u tsu dansa akani a Kashila? Gbā dā ama a'ari awenishiki? Ya dem dā wari n ucira u dā wa yan ikunesavu? Mayun tani nala wa. ³⁰ Ya dem dā wari n ucira u dā wa taṅasa ama? Kashila ka naka gbā tsunu ucira u dā tsa fuda tsa dansa n aletsu kau-kau? Ya dem dā wa fuda wa todugbuso ili i'ya a dansai n aletsu a roku? Mayun tani nala wa. ³¹ Shegai i zuwa maluwa i tsara kune ka ku lai

tsulobo.

Gogo-na ma tonuko ɗa ta ili i roku i'ya i lakai gba.

13

Uciga

¹ N dansa baci n aletsu a ama, ko kpam n kaletsu ka atsumate a zuba, shegai bawu ma ciga ama, kadyanshi ka va ka rotso ta mawura ma ulapa u urim,* ko kpam mawura ma kalingi. ² Kulu ku naka mu baci ucira u da ma dansa akani a Kashila, shegai bawu ma ciga ama, mpa ili i roku i'ya wa. Nala kpam ma fuda baci ma reve ili hal dem n ili i'ya i'ari usokongi, kpam bawu ma ciga ama, n woko ili i roku wa. Nala dem wa woko ma baci n upityanangu u da ma tonuko masasa ma 'yanga ma gono a asu u roku. ³ Ko n naka baci aza a unambi gba ili i'ya mari n i'ya, kpam ko n neke baci ikyamba i va u^{da}ra^{ka}pa u urunukpa, n ciga baci ama wa, u woko mu ta ili i gbani.

⁴ Uciga wa ta n ahankuri n tsulobo. Uciga wari n malyon wa. Uciga u tsu dansa n aradi wa. U tsu bidiga kaci ka ne tsupige wa. ⁵ U tsu dansa tsara u nusuka ama wa. U tsu matsa u tsaraka kaci ka ne ili maco wa. U tsu yan maloko ma uyan upan wa. U tsu ci^{ba} n unyushi u da ama roku a yanka yi wa. ⁶ U tsu yan mazanga a'ayin a da ukuna u

* **13:1** A tsu yan ta manyan n ili i na yi a asu u ulyaka ameli kayala. Kacan ka a tsu rongo uyansa ka tsu naka Kashila ka maci tsupige wa. Nala kpam dem, uza roku u yan baci kadyanshi n aletsu a roku bawu u gangai kuwa ku Atoni, ka ta tyoku u kacan ka ulyaka ameli kayala kpaci ka naka Kashila ka maci tsupige wa.

cingi u gitai wa, shegai u tsu yan ta mazanga a'ayin a da ukuna u mayun u wutai a kateshe. ⁷ Uciga u tsu kotso wa, u tsu asaka uwushukusu wa, wa ta n uzuwa u uma maco, kpam u tsu kawunku ta maco.

⁸ Uciga u tsu barakpa ta hal ubana. Kune ku kadyanshi ka akani a Kashila ka kotso ta. Kune ku kadyanshi n aletsu a roku ka kotso ta. Kune ku ureve dem ka kotso ta. ⁹⁻¹⁰ Kpaci kune ku tsunu ku ureve n ucira u udansa akani a Kashila ku shadangu wa; shegai a'ayin a da baci u da wari ushadangi u tuwai, pini nala, u da bawu wari ushadangi vi wa woko u gbani. ¹¹ An mari maku, n dansa ta tyoku u maku, n yawunsa ta tyoku u maku, n yansa ta kaco tyoku u maku. An n gbonguroi, aku n asakai uyansa tyoku da maku ma tsu yansa. ¹² A'ayin a na, an tsa wenishe ili i Kashila, tsu wene i'ya sarara wa, tyoku da vu tsu wene kaci ka vunu vu webele baci madubu ma mari dusu. A'ayin a ka tuwa ta a da tsa wene Kashila a'eshi a'eshi. Gogo-na ureve u va kenu da wari, shegai a'ayin a nala yi ma koruso ta ma reve ili gba, tyoku da Kashila ka reve mu gba gba.

¹³ Ili i tatsu i'ya pini i'ya ya barakpa: up-ityanangu, n uzuwa u uma, n uciga, kpam i pige a asuvu a le i'ya uciga.

14

Kulu Keri n kune

¹ Yanyi gba ili i'ya ya yan i cigi atoku a de. Kpam dem i yain n maluwa ma uwusha kune ushani ka Kulu Keri ku tsu naka da, kpam kune ka ku lakai ka ku udansa akani a Kashila. ² Aza da a tsu dansa n aletsu kau-kau a tsu dansa n ama da bawu a ka

pana wa, shegai n Kashilā uza ḏa u tsu panaka le. A tsu dansa ta ukuna u maci u ḏa wari usokongi n ucira u Kulu Keri. ³ Shegai aza ḏa a tsu dansa akani a Kashilā a tsu dansa ta n ama tsara a banga le, a gbamatangu le, kpam a tanasa le atakasuvu. ⁴ Aza ḏa a tsu dansa n aletsu kau-kau kaci ka le ka koshi a tsu banga, shegai aza ḏa a tsu dansa akani a Kashilā a tsu banga ta kuwa ku Atoni gba. ⁵ N dana ta, wa lobono ḏa ta i dansa n aletsu kau-kau gba de, kpam wa la ta tsulobo gba de i'ari i fuda i dansa akani a Kashilā. Kune ku udansa akani a Kashilā ku la ta ka udansa n aletsu kau-kau kalen. Kune ku aletsu ki she a tsara uza ḏa wa fuda wa todugbuso kalen ka aletsu ki ḏa ka banga gba kuwa ku Atoni.

⁶ Ama a va, n tuwa baci ara de n dansai n aletsu kau-kau, nida nala wa banga da? Nala wa banga da wa, ko kenu. Shegai n tonuko da baci ili i'ya Kashilā ka wenike mu, ko n tonuko da kpam ili i ureve, ko akani a ḏa Kashilā ka ciga mu n dansa, ko uwenishike. ⁷ Ili i'ya a tsu fulusa tyoku u ugbali ko kpam i'ya a tsu keme tyoku u molo ili i'ya bawu i'ari n uma, uza wa reve ushipa vi wa she kakemi ki ka keme karara. ⁸ Kavana ka ka tsu tono n asoje ka shika baci mai wa, nida asoje yi a ka foḃuso? ⁹ Nala dem uza wa fuda wa reve ili i'ya va dansa wa, she vu dansa karara. Nala baci wa, n uwule u ḏa koshi va dansa. ¹⁰ Aletsu a ḏa pini icun kau-kau a likimba, kpam kaletsu ka la ka bawu kari n kalen wa. ¹¹ Uza wa dansa baci n kaletsu ka bawu n panai, n tsu woko ta kamoci. ¹² Ya ciga baci kune ku Kulu, foloi Kashilā ka naka da ka ka banga gba kuwa ku Atoni.

¹³ Uza ḏa baci wari n kune ku kadyanshi n aletsu

kau-kau, u yain kavasu ka wa tsara kune ka wa fuda wa todugbuso ili i'ya wa dansa. ¹⁴ Kpaci n yan baci kavasu n aletsu kau-kau, kulu ku va ka ka yan kavasu ki, shegai n reve ili i'ya ma dansa wa. ¹⁵ Ndya ma yan? Ma yan ta i'ya gba. Ma yan ta kavasu a kulu, kpam ma yan ta kavasu n kadyanshi ka n revei. Ma shipa ta a kulu, kpam ma shipa ta n kadyanshi ka n revei. ¹⁶ I ɓolomgbono baci ya cikpala Kashila n kulu ku de, ama roku a ka reve wa. A reve baci ili i'ya ya tono wa, nida a ka reve a wushuku, “Ami”? ¹⁷ Vu cikpala ta Kashila mai, shegai nala u ɓanga uza roku wa.

¹⁸ N cikpa ta Kashila an ma fuda ma dansa n aletsu kau-kau ushani n la da. ¹⁹ Shegai tsu ɓolomgbono baci ulyaka Kashila kayala, n da u laka ta tsulobo n dansa idani i tawun i'ya ama a panai, n u da ma dansa idani azu kupa (10,000) n aletsu kau-kau.

²⁰ Ama a va, asakai uyawunsa tyoku da mmuku n tsu yawunsa. Wokoi tyoku u ibaba i'ya bawu a yain ili i cingi. Kpam i woko aza da a kuwai a uyawunsa u de. ²¹ A korongu ta a Tagarada u Kashila:

“Magono ma Zuba ma dana ta,
 ‘Ma dansa ta n ama a va n aletsu kau-kau
 a da amoci a ka fuda a dansa.
 Shegai gba n nala a ka panaka mu wa.’ ”

²² Kune ku kadyanshi n aletsu kau-kau iryoci i'ya adama a aza da bawu a'ari Atoni, shegai Atoni wa. Kune ku udansa akani a Kashila ka ɓanga ta Atoni, shegai aza da bawu a'ari Atoni wa. ²³ Ko n nala, aza da bawu a'ari Atoni ko kpam aza da bawu a revei ili i na yi, a'a baci kabolo n ada asu

u ɗa i ɓolomgbonoi vi, a panai ili i'ya ya tono n aletsu kau-kau, a ka yawunsa ta yavu ijan i'ya ɗa. ²⁴ Shegai ama a nala yi a pana baci ya dem wa dansa kadyanshi ka Kashila, a ka reve ta ele aza a unyushi a ɗa, kpam i'ya a panai vi ya yanka le ta afada. ²⁵ A ka dansa ta ili i'ya i'ari usokongi a atakasuvu a le. Aku a kuɗangu a lyaka Kashila kayala, a dana, “Mayun ɗa Kashila ka ta kaɓolo n ama a na yi.”

Yanyi ikuna mai a a'ayin a ulya kayala

²⁶ Aje a va, a'ayin a ɗa baci i ɓolomgbonoi ya lya kayala, u kana ta i yain ili adama a ɗa wa lobono uza ɗa baci dem wari pini. Nala wari uza roku u shipa baci, ko wa wenishike, ko u dansa ili i'ya Kashila ka danai, ko u dansa n aletsu kau-kau, ko u toɗugbo ili i'ya vuma vi u danai. ²⁷ I ɓolomgbono baci, ya fuda ta ya asaka uza roku u dansa n aletsu kau-kau, ko ama a re, shegai kotsu a lai ama a tatsu wa. A dansa uza u te uza u te, aku uza roku u toɗugbo ili i'ya a ka dansa. ²⁸ Shegai uza wa baci la wa toɗugbo wa, u kana ta uza ɗa wa dansa n aletsu kau-kau vi u pada, aku u dansa n kaci ka ne n Kashila koshi.

²⁹ Asaka ama a re ko ama a tatsu a dansa akani a Kashila, aku ama ɗa a buwai a kondo udyanshi vi ko wa mai. ³⁰ Shegai uza roku wa dansa baci akani a Kashila, aku Kashila ka wenikei uza roku ili i roku, uza ɗa wa dansa akani yi she u shamgba ve u asaka uza u nide vi u dansa. ³¹ Asakai uza u te uza u te u dansa, tsara gba de i rotsongusu ili i roku i tsara ugbamatangu. ³² Ama ɗa a tsu dansa akani a Kashila a tsu fuda ta a kana kaci ka le a asaka aza roku a dansa. ³³ Kashila ka ciga ta ama a yain ili i

ndishi n shinga n a tonomgboni, shegai kabarikete wa.

A'ayin a da baci ama a Kashila a bolomgbonoi ulya kayala, ³⁴ aka she a pada bini. Kotsu i asaƙa le a dansa wa, adama a da Mele ma dana ta aka a ka woko ta aza da a ka gorimuko ama. ³⁵ Ili i'a baci pini i'ya a ka ciga a reve, she a weci a'ali a le a gono baci kuwa. Ili i uwono i'ya aka a dansa a asu u kaɓolo.

³⁶ Kadyanshi ka Kashila ara de da ka gitai wa, kpam ara de da koshi ka rawai wa. ³⁷ Va wundya baci kaci ka vunu avu uza u udansa akani a Kashila da, ko kpam vari n kune ku Kulu, va reve ta korongu da ma korongu ili i'ya Asheku a tonuko mu n koronku da. ³⁸ Adama a nala, kotsu i panaka uza da bawu u panakai ili i'ya n korongi wa.

³⁹ Ama a va, i yain n maluwa ma udansa akani a Kashila, shegai kotsu i kangu uza da wa dansa n aletsu kau-kau wa. ⁴⁰ Gba ili i'ya baci dem ya yan, i yain i'ya a ure u da u lobonoi kpam i tonomgbonoi mai.

15

U'yangā u Kawauwi a ukpa

¹ Ama a va, gogo-na ma ciga ta n cibuga da n Kadyanshi ka Shinga ka n yanka da kubari caupa. I wusha ta ka, n upityanangu u da i'ari n u da gogo-na, i shamkpa ta Kadyanshi ka Shinga ka nala ki. ² Kpam Kadyanshi ka Shinga ka na ki ka ka wauwa da i lya baci kapala n uwushukusu n ili i'ya n tonuko da. I yan baci nala wa, upityanangu u de u gbani u da.

³ N tonuko *ɗa* *ta* ili i'ya a tonuko mu. Ukuna u *ɗa* u lai kalen u *ɗa* na: Kawauwi ka kuwa *ta* adama a unyushi u cingi u tsunu, tyoku *ɗa* Tagarada u Kashila u danai. ⁴ A cidangu yi *ta*, an a yain a'ayin a tatsu, aku a 'yangasa yi n uma, tyoku *ɗa* Tagarada u Kashila u danai. ⁵ U wenike *ta* kaci ka ne ara Bituru, aku u wenikei kaci ka ne a asu u Kupanamere. ⁶ An nala wurai, aku u wenikei kaci ka ne a asu u atoni a ne a *ɗa* a lai amangatawantawun (500) a asu u te. Ama ushani a asuvu a aza *ɗa* a wene yi aza roku a buwa *ta* n uma, shegai aza a roku a kuwusa de. ⁷ Aku u wenikei kaci ka ne ara Yakubu, pini nala, u wenikei kaci ka ne a asu u asuki yi gba. ⁸ A makorishi, aku u wenikei kaci ka ne ara va, mpa uza *ɗa* gbam a matsai a a'ayin a *ɗa* bawu a gain a matsa mu.

⁹ Gba asuki a nala yi a la mu *ta*. Mpa n ratsa a isa mu kasuki wa, kpaci n yanka *ta* kuwa ku Atoni a Kashila mavura. ¹⁰ Shegai ukuna u shinga u Kashila u *ɗa* u gonuko mu ili i'ya mari, kpm ukuna u shinga u ne utuwa ara va ili i gbani i'ya wa. N matsai n yain manyan hal n lai gba asuki a *ɗa* a buwai, shegai mayun *ɗa*, ukuna u shinga u Kashila u *ɗa* u yain manyan mi, mpa wa. ¹¹ Adama a nala, n yanka *ɗa* baci kuɓari ko kpm kasuki ka roku a asuvu a le ka yanka *ɗa* kuɓari, gba ili i te i'ya tsu yain, kpm ili i'ya i wushuki i'ya.

U'yangā u akushe

¹² Tsu yan baci kuɓari ku a 'yangasai Kawauwi a ukpa, niɗa aza roku a de a ka dana akushe a ka 'yanga a gono n uma wa? ¹³ Nala mayun *ɗa* baci, wa wenike la vi de a 'yangasa Kawauwi wa.

¹⁴ Kpam a 'yangasa baci Kawauwi wa, kuɓari ku tsunu ku gbani ka, kpam upityanangu u de u gbani u da. ¹⁵⁻¹⁶ A 'yangasa baci akushe a gonoi n uma wa, Kashila ka 'yangasa Kawauwi wa. Shegai tsu dana ta Kashila ka 'yangasa ta Kawauwi. Adama a nala a 'yangasa baci akushe wa, u woko la vi de kaban ka tsa yansa. ¹⁷ Kpam a 'yangasa baci Kawauwi wa, upityanangu u de u gbani u da, kpam i'a ta a asuvu a unyushi u cingi u de. ¹⁸ Nala mayun da baci, ama da a kuwai cina a zuwa de upityanangu u le ara ne, a ka yan le de mavura. ¹⁹ Tsu wushuku baci n Kawauwi ka wauwa tsu a uma u naha bamu n uma u da wa tuwa, u gan ta ama a pana tsu asuvayali kapala n ama da a buwai.

Tyoku da a ka 'yangasa akushe

²⁰ Shegai ukuna u mayun vi u da a 'yangasa ta Kawauwi a ukpa, aya gbam kagita ka u'yangasa asuvu aza da a ka 'yangasa a gono n uma. ²¹⁻²² Gba ama a kuwa ta adama a ili i'ya vuma u te u yain, Adamu da tuko tsu ukpa gba tsunu. Nala dem a 'yangasai ama a ukpa adama a ili i'ya vuma u te u yain. Kawauwi ka ka tuko tsu uma gba tsunu. ²³ Shegai a ka 'yangasa ta ya dem utonomgboni. Kawauwi ka a gitai u'yangasa, a'ayin a da baci Kawauwi ka gonoi, a ka 'yangasa ta ama a ne gba. ²⁴ Nala u wura baci, aku makorishi ma likimba ma tuwa. Kawauwi ka wacinsa ta gba atokulalu a ne icun kau-kau, aku u gonuko Kashila Tata tsugono. ²⁵ Kpaci u kana ta Kawauwi ka lyai tsugono hal u shilakana n atokulalu a ne gba, aku u zuwa le a kere ka adeshikpetsu a ne. ²⁶ Kpam utokulalu

u makorishi u da wa wacinsa u da ukpa. ²⁷ An Tagarada u Kashila u danai Kashila ka uka ta ili dem a kere ka ucira u Kawauwi, a isa pini Kashila wa. Kpaci aya u ukai gba ili a ucira u Kawauwi. ²⁸ Aku u lya baci kaci ka ili gba, Maku mi ma zuwa ta kaci ka ne a kere ka Kashila, uza da u zuwai ili gba a kere ka ne. Aku Kashila ka lyai tsugono tsu ili gba.

²⁹ Nida ukuna u ama da a lyubugi adama a da a ka banga akushe? Nda kalen ka uyan nala? A ka 'yangasa baci akushe wa, nida a ka lyubugusu ama adama a le?

³⁰ A ka 'yangasa baci akushe wa gba gba, nida tsa zuwa kaci ka tsunu evu n ukpa a'ayin dem?

³¹ Ama a va, mayun n tonuko da, n tsu yan ta evu n ukpa kain dem. N tsu lapa ta makamba adama a ili i'ya Yesu Kawauwi Asheku a tsunu u yain ara de, kpam ukuna u na vi dem mayun da. ³² A ka 'yangasa baci akushe wa, ili i shinga i eni i'ya mu n shilakana baci n aza a Afisu aza da a'ari nnama n cingi? Ama a tsu dansa ta, cinda nala, "Asaka tsu lyai kpam tsu soi, kpaci nakpan tsa kuwa ta."

³³ Kotsu i asaka ama a yinsa da wa. A dana ta, "Aje a cingi a ka nangasa ta ahali a shinga a vunu."

³⁴ Gonukoi uyawunsa u de a ili i'ya i'ari i shinga, kpam i asaka uyansa unyushi u cingi. Panai uwono an aza roku a de bawu a revei Kashila.

A'ayin a da a ka 'yangasa tsu a ukpa

³⁵ Uza roku wa wecike ta, "Nida a ka 'yangasa akushe a gono n uma? Icu n i ikyamba i eni i'ya a ka yan n i'ya?" ³⁶ Keci ka utengeshi ka nala vi.

Vu ce baci icun a iyamba, i tsu wuta wa she i kuwa ve. ³⁷ Kpam ili i'ya vu cei a iyamba yi i'ya avuku a da a ka gbonguro vi wa, shegai icun i ekpi i ilya yi ko kpam icun i roku kau i'ya vu cei. ³⁸ Kashila ka naka ta icun i nala yi ikyamba i'ya u dangasaka yi. Iacun dem i tsu gbonguro ta a icun i avuku a ne. ³⁹ Ikyamba i icun i ili i'ya i'ari n uma i'a ta icun kau-kau. Ama a'a ta n icun i ikyamba i le. Nnama kpam n i le. Nnu n adan ya dem n i ne. ⁴⁰ Ikyamba i'ya pini a zuba, ikyamba i'ya kpam pini a likimba. Tsulobo tsu ikyamba i zuba tsa ta kau n tsulobo tsu ikyamba i likimba. ⁴¹ Kaara ka ta n tsulobo tsu ne, uwoto wa ta n tsulobo tsu ne, atala kpam n tsulobo tsu le kau; a asuvu a atala yi gbam tsulobo tsu takpana ta.

⁴² Nala wa woko a ka 'yangasa baci akushe a gono n uma. Ikyamba i tsunu i'ya i kuwai i shamai vi, ya woko ta kau a 'yangasa baci i'ya, kpaci a'ayin a nala yi ya doku ya kuwa wa. ⁴³ A cidangu baci ikyamba i tsunu, i tsu lobono wa kpam bawu ucira. A ka 'yangasa baci i'ya ya lobono ta kpam n ucira. ⁴⁴ Gogo-na ikyamba i kayala, i'ya tsa wene i'ya, shegai a 'yangasa baci i'ya, ya woko ta ikyamba i'ya Kulu Keri ka naka uma.

Mayun da ikyamba i kayala i'ya pini, kpam ikyamba i'ya Kulu Keri ka naka uma i'ya pini. ⁴⁵ Tagarada u Kashila u dana ta, "Vuma u kagita Adamu u wusha ta uma." Vuma u makorishi; wata, Kawauwi, u woko ta kulu ka ka naka uma. ⁴⁶ Ili i'ya i gitai utuwa i'ya ikyamba i kayala, aku ikyamba i kulu i tonoi a kucina. ⁴⁷ Kashila ka kenei kayala a iyamba aku u yain vuma u kagita Adamu. Uacun u vuma u ire vi a zuba da u wutai. ⁴⁸ Ya dem

a likimba wā tā n ikyamba tyoku u Adamu. Kpam ya dem a zuba wā tā n ikyamba tyoku u uza da u wutai a zuba. ⁴⁹ Gogo-na naha tyoku da atsu tsari tyoku u Adamu da, vuma u iyamba, nala dem kain ka roku tsa woko tyoku u Kawauwi, vuma u zuba.

⁵⁰ Ama a va, ma ciga da ta i reve ikyamba i tsunu i na i'ya i'ari n inyama na mpasa ya shama ta. Nala u wenike ta ya uwa a tsugono tsu Kashila tsa bawu tsari n utyoku wa. ⁵¹⁻⁵² Gogo-na ma wenike da ta ili i usokongi i'ya Kashila ka wenike tsu: Aza roku a tsunu a ka kuwa wa, shegai a fula baci kavana ka makorishi, Kashila ka savafa tsu ta gba n uyan u a'eshi rapu, hal u lai gbam uwura u ili bal. Kpaci a fula baci kavana, a ka 'yangasa ta akushe, kpam a ka doku a ka kuwa wa, pini nala, gba tsunu tsa wusha ta ikyamba i savu. ⁵³ Kpaci ikyamba i kayala i tsunu i'ya i tsu kuwa kpam i shama, a ka savafa ta i'ya a gonuko i'ya ikyamba i zuba i'ya bawu ya kuwa. ⁵⁴ A'ayin a da baci nala gitai, kpam a savafa ikyamba i kayala i tsunu i'ya ya kuwa, a gonukoi i'ya ikyamba i zuba i'ya bawu ya kuwa, aku a makorishi Tagarada u Kashila u woko mayun:

“A wacinsa de ukpa! Ulya u kaci a ukpa u shadangu de!”

⁵⁵ “Nte asu u da ukpa u lyai kaci vi?”

Nte kpam matafatsu ma ukpa ma ma tsu zuwa mballa mi?”

⁵⁶ Unyushi u cingi u da u tsu zuwa ukpa u tsara ucira u utuko mballa, kpam ucira u unyushi u cingi Mele ma. ⁵⁷ Shegai tsu cikpa ta Kashila an u asakai Asheku a tsunu Yesu Kawauwi u naka tsu ulya u kaci a ukpa.

⁵⁸ Ama a va aza da ma ciga, adama a da Kashila ka yain nala, shamgbai n ucira. Kotsu i asaqa ili i roku i gbadā da hal i loko da wa. Zuwai kaci ka de i woko ayain a manyan maco a'ayin a da baci ya yan manyan ma Asheku, kpaci i reve ta manyan ma ya yan adama a Asheku ma gbani ma wa.

16

Uwushika ama a Kashila kune

¹ A'ayin a da baci ya wushika ama a Kashila kune, kotsu i yain tyoku da n tonukoi a'uwa a Atoni a da a'ari a Galatiya. ² Kain ka kagita ka a'ayin a shindere dem u kana ta i fofo ikebe i roku a ikengi a ili i'ya i tsarai. Zuwai i'ya adama a kune. I yan baci nala, ya rongo ubana n i goni tsara i wushi i'ya a'ayin a da baci n rawai wa. ³ Dangasai Atoni a roku a bidya ikebe yi ubana a Urishelima. N rawa baci ma naka le ta ukanikorongi u da wa wenike an i wushuki n ele. ⁴ U lobono baci n bana dem, tsa yan ta nwalu mi kabolo.

Ili i'ya Bulus wa ciga u yain

⁵ Ma kyawunsa baci a Masidaniya, ma bana ta n kondo da. ⁶ Gaawan ma dusuku ta n ada a'ayin a re, ko gbam hal ubana makorishi ma a'ayin a kutanu. Aku i banga mu n kana ure ubana asu u da dem ma bana. ⁷ N rawa baci ara de gogo, ma barakpa wa. Wari wa laka mu ta n barakpa a ure kahu n rawa ara de, tsara n tuwa baci n barakpa n ada Asheku a wushuku baci. ⁸ Shegai ma shamgba ta pini na a Afisu hal Abiki a Kain ka Amangarenkupa† a wura. ⁹ Kpaci a kukpunka mu ta ure u pige u uyan manyan ma shinga, kпам

ama ushani a ka naƙasa ta kaci, ko an u wokoi aza roku ushani a ka yan ta tsilala n aƙsu.

¹⁰ A'ayin a da baci Timoti rawai, wusha ni mai. Wa yan ta manyan ma Asheku tyoku u va. ¹¹ Kotsu i asaka uza roku u goro yi wa. Naka ni una u shinga u de kƙam i banga yi u kana ure wa gono baci utuwa ara va. Ma vana yi ta n aza roku a gono.

¹² Gogo-na, a ukuna u utoku u tsunu Apolo. N tonuko yi ta u bolomgbono n atoku a'ayin a da baci a ka tuwa da ukondo, shegai u ciga u yain nala a'ayin a na wa. U tsa baci kabala, wa bana ta.

Bulus kotsoi ukanikorongi u ne

¹³ Rongoi ufofusi. Kana upityanangu u de gƙam-gƙam. Kotsu i pana uwonvo wa. Yanyi ucira. ¹⁴ Yanyi manyan ma de gba n uciga.

¹⁵ I reve ta Isitifanu n aza a kuwa a ne alya a gitai a wokoi Atoni a Akataya, kƙam a neke ta kaci ka le tsara a gbashika ama a Kashila. Ama a va ma folo da, ¹⁶ i toni ama a na n aza da a'ari tyoku u le i yain manyan n ele i panaka le. ¹⁷ N pana ta kayanyan an n wenei Isitifanu, n Faratunata, n Akaiku. A banga mu ta adama a da bawu i'ari pini. ¹⁸ A gbamatangu mu ta cika, n reve ta dem nala a yanka da. Kƙam u kana ta i naka icun i ama a nala yi tsupige.

¹⁹ A'uwa a Atoni a da a'ari pini na a uyamba u Asiya a ka sukunku da ta idyani i le.

Akila n Bilikisu kabolo n ama a Kashila a da a tsu gawunsusa a kuwa ku le, a ka sukunku da ta idyani i le a asuvu a kala ka Asheku.

²⁰ Gb̄a Atoni a Asheku a ka sukunku d̄a t̄a idyani i le.

Dan̄asai atoku a d̄e mai.

²¹ Mpa Bulus uza d̄a korongi idyani i na yi n kukere ku va.

²² N yan t̄a kvasu Kashil̄a ka yanka uza d̄a baci dem bawu wa ciga Asheku un̄a. Kpam as̄aka Asheku a tuw̄a gogo.

²³ As̄aka ukuna u shinga u Asheku Yesu u rongo n ad̄a.

²⁴ Ma ciga t̄a gb̄a uza d̄a w̄ari uza u Yesu Kawauwi.

**Kazuwamgbani ka savu n Tsikimba n a6on a
da a dangasai a kazuwamgbani ka cau
New Testament in Tsikimba (NI:kdl:Tsikimba)**

copyright © 2010 Wycliffe Bible Translators, Inc.

Language: Tsikimba

Translation by: Wycliffe Bible Translators, Inc.

Copyright Information

© 2010, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Tsikimba

© 2010, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2019-08-09

PDF generated using Haiola and XeLaTeX on 11 Nov 2022 from source files
dated 29 Jan 2022

a4f6a28b-3d6d-50b4-a81b-06ae05a66010